

చంద్రమామ

జనవరి 1983



ఇదిమేజిక్?



మేజిక్ ద్వారం :

దారం నహాయంతో నీళ్ళ గాములో
నుంచి మంచు ముక్కను పైకెత్తు!

కిటుకు :

దారం కొనను మంచు ముక్కపై ఉంచు.
ఆ కొనపైన ఉప్పు రాల్చు. 20 దాకా
ఎండి, మంచు ముక్కను పైకెత్తు!



నడిచే ఉంగరం :

ఉంగరాన్ని బాగా నున్నది కి కర్రకు తగిలించు.
ఉంగరం పేలిక పైబాగాన్ని తగిలి తగలకుండా
ఉండేలా చేసి కర్రను కదలకుండా పట్టి ఉంచు.
ఇప్పుడు ఉంగరం కర్ర ఆ కొననుండి ఆ కొనకు
దానంతటదే కదిలి వెళుతుంది.

కిటుకు :

గురుత్వాకర్షణే ఇందులోని కిటుకు.



మేజిక్ కోడిగుడ్డు :

మామూలు కోడిగుడ్డును గిరిగిరా తిప్పి చూపమను
ఎవరైనా. ఉహం. ఎవరికి చేతకాదు—నీకు తప్ప!

కిటుకు :

ఉడికి చల్లారిన గట్టి గుడ్డకట్టి, మామూలు గుడ్డకట్టి
తీసుకో. ఉడికిన గుడ్డును గిరిగిరా తిప్పి చూపు.
పెద్ద మెకేషియన్ లాగా శరద్వంగా
కాలరెత్తుకో!

ఈ అద్భుతమైన మేజిక్ బ్రతుకులు చేసి చూపించి
నీ నేస్తాల్ని ఆశ్చర్యంలో ముంచెత్తు. చలాగిగా
చేసి చూపడం నీవంతా, దిశ్రంగా గుడ్డవ్వగించడం
వార్యవంతా.

అయితే ఇదిగో, అన్నిటికన్న ములువైన మరో బ్రీక్!
నీ పేరు మీద స్టేట్ బ్యాంక్ లో సేవింగ్స్ అకౌంట్
మొదలెట్టు. నీ వయస్సు 10 ఏళ్ళ లోపలితే నీకోసం
అకౌంట్ మొదలెట్టమని నాన్నతో చెప్పు. నీ జేబు
కప్పుకొచ్చిన డబ్బు అందులో వేసుకో. అలాగే నీకొచ్చిన
బహుమతి డబ్బులన్నీ కూడా వేసుకో. ఇక నీకోపాతే
నీ పొదుపు డబ్బులు కూడా రెండింతలుగా,
మూడింతలుగా పెరుగుతూ పోతాయి చూసుకో!

**పొదుపు చేసుకోడంలో
పెద్ద మజా ఉంది మరి!**



స్టేట్ బ్యాంక్

భద్రత హాయిని గొల్చే అనుభూతి



**A burst
of frolic!**

NP

007
BUBBLE GUM



Treat yourself to
NP 007 bubble gum.
Savour its delicious flavour
and revel endlessly
with its bubble-power.
Bubble after bubble.



THE NATIONAL PRODUCTS,
Bangalore 560 032.

Pioneers in chewing gums and bubble gums.
Beware of spurious and inferior Bubble Gums.


Proven quality
certified by
IS: 6747



న్యూట్రాముల్ శక్తి.

భాంపియన్లు ఎంచుకునేది యిది.

న్యూట్రాముల్. సమృద్ధి అయిన అమూల్ పాలు, ఎంచిన మార్ట్, ఆరోగ్యాన్నిచ్చే విటమిన్లు, పుష్టినిచ్చే ప్రోటీన్లు, అత్యవసరమైన ఐనిజాలు, డిల్లసాన్నిచ్చే చాక్లెట్... యివన్నీ గూడా బోర్న్ విటా. బూస్ట్. మార్ట్ వా కన్నా చాలా తక్కువ ధరలో. మరో విషయం గుర్తుంచుకోండి. శీతదినం న్యూట్రాముల్ కే ఐ ఎన్ ■ నాణ్యతముద్ర వుంది.



మరింత పొడుగ్గా,
బలంగా, పుష్టిగా అవడం ఎలా?

కనివిని ఎరుగని శక్తినిచ్చే పుస్తకపు కామగ్న

||: Nutramul, P.O. Box 10148, Bombay 400 001. ■

ప్రియమైన న్యూట్రాముల్.

రయయించి నాకు చాలాపింగ్ ■ 'హైల్ ఇన్ క్రిక్ ఫ్రెంగ్ అండ్ ఫిట్ నెస్' పుస్తకం సంపాదించండి. నేను దు. 1-50 పోస్టల్ డ్రావలూ. న్యూట్రాముల్ 600 గ్రా. దణ్ణ కొన్న శ్యామ్ మెమోరీ జతపరుస్తానాను. నరుకు నరుకు వున్నంతవరకే యీ కామగ్ అని ■ తెలుసు.


పేరు _____ (పెద్ద అక్షరాంశ్)

అడ్రసు _____

మార్కెట్ చేయువారు:
గుజరాత్ కో-ఆపరేటివ్ మిల్క్
మార్కెటింగ్ ఫెడరేషన్ లి.
అఫీస్ 388 001

daCunha/GCM/76/TL/82

“వద్దు మామయ్యా, వాడిని కొట్టకండి.
వాడికికూడా ఒక ‘రేపిడెక్స్’ కొనివ్వండి.
ఆ తర్వాత చూడండి, వాడుకూడా
నాలాగే ఇంగ్లీషులో ‘ఫస్టు’ వస్తాడు!”



ఔను, మీరూ ఫస్టు రావచ్చు!

‘రేపిడెక్స్’ చదవండి
ఇతరులను గెలవండి!

- * మీ కుటుంబంవారి ప్రీతిని పొందండి.
- * మీ స్నేహితులచే మెచ్చబడండి.
- * మీ మేష్టారుచే ‘శహభాష్’ అనేపించుకోండి.



Big Size
Pages : 408
Price : Rs.24/-
Postage : 4/-

ఇంగ్లీషు నేర్చుకునేందుకు ఉత్తమమైన
మార్గం—

‘రేపిడెక్స్ ఇంగ్లీష్ స్పీకింగ్
కోర్స్’

RAPIDEX COURSES Guarantee
you success or a full return
of Money if dissatisfied

AVAILABLE AT: leading bookshops, A.H. Wheeler's and
Higginbotham's Railway Book Stalls throughout India

or ask by
V.P.P. from



PUSTAK MAHAL (CM) Khari Baoli, Delhi-110006.
• 10-B, Netaji Subhash Marg, New Delhi-110002..

UAI

సంహారము నొనర్చు న్నయినలెస్ నీలు



జవహర్ ఆటోనగర్, విజయవాడ-7. PHONES 867346, 867636

PHONES

867346, 867636

చందమామ

సంస్థాపకుడు : 'చక్రపాణి'

సంచాలకుడు : నాగిరెడ్డి

ఈ నెల బేతాళ కథ ["అశ్రమధర్మం"]కు ఆధారం జొన్నలగడ్డ రత్న రచన.

ఎంతటి అజ్ఞానికూడా, ఒక్క చిన్న సంఘటన ద్వారా జ్ఞానమార్గానికి మరలే అవకాశం వున్నది. ఈ విషయం, "జ్ఞాని-అజ్ఞాని" అన్న కథలో తెలుసుకుంటాం.

అమరవాణి

ద్విజిహ్వా మానవః క్రూరః ద్విజిహ్వాధిపి వన్నగాఢ్,
సర్పౌ హరత్యేకమేవ క్రూరస్తు కుల వాళకః.

[రెండు నాలుకలున్న నర్పం కంటి, అలాంటి లక్షణాలు వున్న మనిషి ఎక్కువ క్రూరుడు. నర్పం కాటువేసి ఒక్కనినే చంప గలడు; క్రూరుడు వంశనాశనానికే కారకుడవుతాడు.]

సంపుటి 72

జనవరి '83

సంచిక 1

విడి ప్రతి: 1-75

:

సంవత్సర చందా: 21-00





రాజమ్మ పొదుపు

రాజమ్మకు పొదుపు ఎక్కువ. ముఖ్యంగా వండిన పదార్థాలేవీ అవతల పారవేయడం ఆమె కిష్టముండదు. ఒక రోజున ఆమె పక్కింటి కైలాసం కుటుంబాన్ని భోజనానికి పిలిచింది. కైలాసం తిండిపుష్టి కలవాడు. అందుకని రాజమ్మ వంటకాలన్నీ కాస్త ఎక్కువగా వండింది. అయితే, ఆ రోజు కైలాసం ఆరోగ్యం అంత బాగా లేదు. ఆ కారణంగా ఆయన అట్టే తినలేకపోయాడు. పదార్థాలు చాలా మిగిలిపోయాయి. అతిథులు వెళ్ళిపోయాక, "ఇవన్నీ ఏం చేసుకుంటాం? చాలా మిగిలిపోయాయి," అంటూ రాజమ్మ భర్త సీతయ్య కలవరపడ్డాడు.

"ఆ సంగతి నే చూస్తాలే," అన్నది రాజమ్మ.

భార్య పొదుపు గురించి బాగా తెలిసిన సీతయ్యకు, భార్య వాటిని తనచేత తిని

పిస్తుందన్న అనుమానం కలిగింది. ఆయన మర్నాడు మొహం కడుక్కోగానే, కడుపు చేత్తో పట్టుకుని మెలికలు తిరిగిపోసాగాడు. ఏం జరిగిందంటూ భార్య దగ్గరకు రాగానే, కడుపులో పోట్లు వస్తున్నాయన్నాడు.

రాజమ్మ వైద్యుడికి కబురు పంపింది. వైద్యుడు వచ్చి సీతయ్యను పరీక్షించి, "రాత్రి ఏం తిన్నావేమిటి?" అని అడిగాడు. సీతయ్య చెప్పాడు.

"ఈ మాత్రం దానికే కడుపులో పోట్లు రాకూడదే! సరే, ఇంటికి వెళ్ళి మందు పంపిస్తాను. ఈ రోజుకు భోజనం మానే సెయ్యి," అన్నాడు వైద్యుడు.

రాజమ్మ వైద్యుడి కోసం పళ్ళెంలో ఫలహారం తీసుకు వచ్చింది. దాన్ని చూసి ఆయన కంగారుగా లేచి నిలబడి, "చూడమ్మా, ఈ రోజు నేను ఉపవాసం. మరేం అనుకోకు," అని వెళ్ళిపోయాడు.

“అయన ఉపవాసం, మీకు ఒంట్లో బాగులేదు! ఈ పదార్థాలన్నీ చెల్లుబాడి ఆయేదెలాగా?” అన్నది రాజమ్మ దిగులుగా.

“అకలితో వున్న వాళ్ళనెవరినైనా పిలిచి, భోజనం పెట్టు. అకలి రుచి ఎరగ దంటారు. నీకు పుణ్యం కూడా వస్తుంది,” అన్నాడు సీతయ్య.

రాజమ్మ వీధి ఆరుగు మీదికి వెళ్ళింది. అలా పోతున్న మునసబుగారి పాలేరు కనబడ్డాడు. “ఏరా, అలా నీరసంగాకన బడుతున్నావు? ఇంకా ఏమీ తినలేదా?” అంటూ రాజమ్మ వాణ్ణి ఆప్యాయంగా పలకరించింది.

“అవునమ్మా, దేనికో కోపం వచ్చి అయ్యగారు నిన్న రోజంతా నన్ను గదిలో పెట్టి తాళం వేశారు. ఇప్పుడే వదిలారు,” అన్నాడు పాలేరు.

“అయ్యో, పాపం! మా ఇంట్లో పిండి వంటలతో భోజనం సిద్ధంగా వుంది. భోంచేసి వెళుదువుగాని, పద,” అన్నది రాజమ్మ.

రాజమ్మ మండువాలో విస్తరి వేసి, ఒక్కొక్క పదార్థమే వడ్డించసాగేసరికి పాలేరు కంగారుగా లేచి, “చూడండమ్మ గారూ! మా ఇంట్లో వాళ్ళంతా, నేనే మయ్యానో అని, వెయ్యికళ్ళతో ఎదురు



చూస్తూంటారు. మరెప్పుడైనా, యింత తిండి పెడుదురుగాని,” అంటూ వీధిలోకి వెళ్ళిపోయాడు.

“అదేమిటి, వాడు అలా వెళ్ళి పోయాడు?” అన్నది రాజమ్మ సీతయ్యతో.

“నువ్వు వడ్డించినవన్నీ, నిన్నటివని పసిగట్టాడేమో!” అన్నాడు సీతయ్య.

“అయితేనేం, అకలి రుచి ఎరగ గేదుగా!” అన్నది రాజమ్మ.

“అకలికి రుచి తెలియక పోవచ్చు కానీ, వాసన తెలుస్తుంది! వాడేం ముష్టి వాడు కాదుగదా,” అన్నాడు సీతయ్య.

భర్త అలా అనగానే రాజమ్మ వీధి వాకిలి దగ్గరకు వెళ్ళింది. ఒక ముష్టివాడు



అటుగా వస్తూ, "నాలుగు రోజుల్నించీ తిండిలేదు. పిడికెడు మెతుకులు పెట్టించమ్మా!" అన్నాడు.

"పిడికిడేం కర్మ, కడుపు నిండా తిందువుగాని, లోపలికి రా," అన్నది రాజమ్మ.

ఈసారి ఆమె మొత్తం పదార్థాలన్నీ విస్తట్లో పెట్టి తీసుకువచ్చి, ముప్పివాడి ముందు పెట్టింది. వాటి వాసన తగలగానే వాడు ఒకసారి రాజమ్మకేసి తలతిప్పి, బిర్రబిగుసుకు పడిపోయాడు.

రాజమ్మ కంగారు పడుతూ పోయి భర్తకు చెప్పింది. సీతయ్య, వాడు చచ్చిపోయి వుంటాడనుకుని, పక్క

వీధిలో వున్న పురోహితుడి ఇంటికి వెళ్ళి, జరిగిన సంగతి చెప్పాడు.

"దాందేముందీ, అనాథ ప్రేతానికి దహన సంస్కారం చేయిస్తే, ఎంతో పుణ్యం. నువ్వది చేయించు. ఇంట్లో వండిన పదార్థాలన్నీ నాకు దానంచేయ్యి," అన్నాడు పురోహితుడు.

ఆయన సీతయ్య వెంట వచ్చి, ముప్పివాణ్ణి చూస్తూ, "శవం ఆప్పుడే వాసన కొడుతున్నదే!" అన్నాడు.

"అది శవం వాసన కాదండీ, వాడి ముందు వడ్డించిన పదార్థాలు నిన్నటివి!" అన్నాడు సీతయ్య.

పురోహితుడు ఈ లిక్కి పడి, "ఇది అనాథప్రేత సంస్కారం కదా, ఇలాంటి దానికి నేను దానం పట్టకూడదు. అంతే కాదు; వీడు ఆకలితో ఆక్రోశిస్తూ చనిపోయాడు. అందువల్ల, ఇంట్లోవున్న వండిన పదార్థాలన్నీ శవంతో పాటు చితిలో వేస్తే, వీడి ఆత్మశాంతిస్తుంది!" అన్నాడు.

సీతయ్య సంతోషంగా, "ముందు చితిలో వండిన పదార్థాలన్నీ వేసి, తరవాత వీణ్ణి వేస్తే సరిపోతుందిగదా?" అన్నాడు.

ఆ వెంటనే ముప్పివాడు లేచి కూర్చుని, "వాటిని ముందే నిప్పుల్లో వేస్తే, నన్ను నిప్పుల్లో వేసి పనేలేదు," అంటూ వీధిలోకి పరిగెత్తాడు.

జరిగిందేమిటో అర్థం చేసుకోవడానికి పురోహితుడికి కొద్దిసేపు వట్టింది, ఇంటికి పిలిచి అన్నం పెట్టిన ఇల్లాలిని కాదనలేకా, ఆమె పెట్టిన భోజనం తినలేకా-బిచ్చగాడు చచ్చినట్టు పడుకుని, చితిమాట వినగానే లేచి పారిపోయాడు. పురోహితుడూ, సీతయ్యా పెద్దగా నవ్వసాగారు. రాజమ్మకు చచ్చేటంత అవమానమైపోయింది.

ఆమె కోపంగా, "నేనేమన్నా, నా కోసమని పొదుపు చేస్తున్నానా? నేను ఆదా చేస్తే, నీకే డబ్బు మిగులుతుంది. నీకంత వేళాకోళంగా వుంటు, ఇప్పుడే అపని చేస్తాను," అంటూ భర్తకేసి కోపంగా చూసి లోపలికిపోయి, వంటకాలన్నీ నిప్పుల్లో వేసి వచ్చింది.

"నా కడుపులో పోట్లు తగ్గిపోయాయి. ఆకలేస్తున్నది. త్వరగా అన్నం వండు," అన్నాడు సీతయ్య.

"అయితే, మీజబ్బు కూడా దొంగజబ్బే నన్నమాట!" అని రాజమ్మ విసుక్కు

న్నది. భార్య భర్తల గొడవ మధ్య తనెందుకని పురోహితుడు మెల్లగా అక్కణ్ణించి జారుకున్నాడు.


ఆ సమయంలో వైద్యుడు హడావిడిగా ఇంట్లోకి వస్తూనే, "సీతయ్యా! మందు పంపడానికి ఎవరూ దొరకలేదు. నేనే తెచ్చాను. ఆలస్యానికి ఏమీ అనుకోకు," అన్నాడు.

"ఎందుకూ, వారిదంతా దొంగజబ్బు!" అని రాజమ్మ, వైద్యుడికి జరిగినదంతా చెప్పింది.

"అయితే, యింకేం! ■ పదార్థాలన్నీ నిప్పులో వేశావు గనక, నేనూ ఉపవాసం మానేశాను, నాకూ విస్తరి వెయ్యి," అన్నాడు వైద్యుడు.

"అందరికీ, అందరే!" అని రాజమ్మ విసుక్కుంటూ వంటగదిలోకి వెళ్ళింది.

అనాటినుంచి ఆమె వండిన పదార్థాలే మైనా మిగిలిపోతూంటే, వాటిని అప్పటి కప్పుడే ఎవరికైనా యివ్వడం అలవాటు చేసుకున్నది.



ఉ బు సు పో ని ప్ర శ్న

ఒక రాజు తన అస్థాననధికుల్ని, అప్పడప్పడూ ఉబుసుపోక ఏవేవో ప్రశ్నలడుగుతూండే వాడు. అలాంటి ప్రశ్నలకు హాస్యం జోడించి జవాబులిచ్చి, నధికులను నవ్వించేవారికి మంచి బహుమానాలిస్తూండేవాడు. ఒకసారి ఆయన, “బజార్లో అన్ని వస్తువుల్లాగే తెలివి కూడా కొనేందుకు దొరకడం ప్రారంభమైతే, అప్పడెలాంటి పరిస్థితి ఏర్పడుతుంది?” అని అడిగాడు.

ఒక నధికుడు లేచి, “మహారాజా, తెలివి కొనేందుకు దొరికితే, దేశంలోని మూర్ఖులంతా దాన్ని ఎగబడి కొంటారు. ఇక దేశంలో మూర్ఖుడన్నవాడుండడు,” అన్నాడు.

రాజుకు యీ జవాబు నచ్చినట్టు అనుమానం కలిగి అస్థాన విదూషకుడు, “మహారాజా, అలా జరగడం అనంభవం. తెలివి అమ్మకానికి దొరికినా, దేశంలో మూర్ఖుల శాతం తగ్గదు,” అన్నాడు. “అదెలాగో నిరూపించు,” అన్నాడు రాజు.


“ప్రతి వ్యాపారి ఎక్కువ లాభాన్ని ఆశిస్తాడు. తెలివిని కొనుక్కుని మూర్ఖులంతా తెలివైనవాళ్ళయిపోతే, యిక తెలివిని కొనేవాడుండడు. అందువల్ల వ్యాపారి తెలివి పేరు చెప్పి, మూర్ఖులకు మరేదో అమ్ముతాడు. మూర్ఖులు, మూర్ఖులుగానే వుండిపోతారు,” అన్నాడు విదూషకుడు.

“కొనేవాళ్ళు, తాము కొంటున్నది తెలివే కాదో అన్న నంగతి తెలుసుకోలేరా?” అన్నాడొక నధికుడు.

“తెలుసుకోలేరు. తెలివిని కొనేందుకు వచ్చేవాళ్ళంతా మూర్ఖులేగదా!” అన్నాడు విదూషకుడు. ఈ జవాబుకు నధికులు నవ్వారు. రాజు విదూషకుడికి మంచి బహుమానం యిచ్చాడు.

—మహబూబ్ బాషా





15

[శివదత్తుడూ, మందరదేవుడూ, తాము చేరిన ద్వీపంలో ఒక విచిత్రవృక్షిని కనుగొన్నారు. వాడు, తను శమసద్వివేచనని, సముద్రకేతుడని పిలవబడే ఒక ఓడదొంగ పన్నెండేళ్ళక్రితం, తనను ఆ ద్వీపంలో మరిపెయ్యాడని చెప్పాడు. ఆ తర్వాత, అందరూ భోజనాల దగ్గర కూర్చోబోయే సమయానికి, తీరం వెంట వికృతమైన శేకలు వినిపించినై. తరవాత-]

శివదత్తుడూ, మందరదేవుడూ కత్తులు దూసి, పొదలచాటున నక్కుతూ, దాపులనే వున్న సముద్రతీరం కేసి బయలుదేరారు. వారి అసుచరులలో యిద్దరు మాత్రం వెనక వుండిపోయారు. వజ్రముష్టి చెట్ల కింది నుంచి పాకుతూ, అందరికన్న ముందు సముద్రతీరం చేరి, వెనుక వస్తున్నవారి కేసి జాగ్రత్త అన్న సూచనగా చేయి వూపాడు.

అందరూ నిశ్శబ్దంగా చెట్ల సందు నుంచి సముద్రం కేసి చూశారు. తీరం నుంచి ఒక వెయ్యి గజాల దూరంలో చిన్న నౌకాయుద్ధం జరుగుతున్నది. ఆ యుద్ధంలో పాల్గొంటున్నవి మొత్తం ఆరు పడవలు. అసలే అల్లకల్లోలంగా వున్న సముద్రంలో అవి ఒకదానినొకటి తాకుతున్నవి. ఆయుధాలు ధరించిన అనేకమంది యోధులు ఒక పడవమీంచి,



మరో పడవ మీదికి దూకుతూ, తళతళలాడే కత్తులతో బాహబాహి యుద్ధం చేస్తున్నారు.

ఉన్నట్టుండి హఠాత్తుగా నల్లని వికృతాకారుడొకడు నేటితో కత్తి పట్టుకుని, ఒక పడవ తెరచాప మీదికి సగంవరకూ పాకి, అక్కణ్ణించి కత్తిని కుడిచేత్తో ఝుళిపిస్తూ, "జై కాలకేయా!" అంటూ అరిచి, మరో పడవ మీదికి దూకాడు.

ఇక, ■ క్షణం నుంచి పోరాటం మరి భీకరంగా సాగింది. ఇరు పక్షాల యోధుల్లో కొందరు చేతులూ, తలలూ తెగి పడవల నించి దభిమని సముద్రంలో పడిపోతున్నారు. శిరస్త్రాణంలో ఒంటి కొమ్ము

ధరించివున్న, ఆ నల్లని వికృతాకారుడు భీకరంగా అరుస్తూ, ఒక పడవమించి ఇంకో పడవ మీదికి లాఘవంగాకత్తిగిరగిరా తిప్పుతూ కుప్పిగంతులు వేస్తున్నాడు.

"అయ్యా, వాడే సముద్రకేతుడు! క్రూరాతిక్రూరుడైన సముద్రపు దొంగ!" అన్నాడు వజ్రముష్టి, శివదత్తుడితో.

శివదత్తుడూ, మందరదేవుడూ ఒకరి ముఖాలు ఒకరు చూసుకున్నారు. ■ వికృతాకారుడు సముద్రకేతుడని తెలియగానే, ఇప్పుడు జరుగుతున్న యుద్ధం ■ బందిపోటు ముఠాకూ, సముద్రం మీద పోతున్న మరేదో వర్తకుల పడవలకూ మధ్య అని శివదత్తుడు వూహించాడు. ఇప్పుడు ఏమి చేయటమో అని అతడు ఆలోచించేటంతలో, ఒక చిన్న తొట్టె పడవలాటిది తక్కిన పెద్ద పడవల నుంచి క్రమంగా వేరై నెమ్మదిగా తీరం కేసి రాసాగింది.

శివదత్తుడూ, మందరదేవుడూ ఆశ్చర్యచకితులయ్యారు. ■ చిన్న పడవ తీరం కేసి బయలుదేరటం, యుద్ధం చేస్తున్న వారెవరూ గుర్తించినట్టులేదు. వాళ్ళు మామూలుగానే కేకలు పెడుతూ, పడవల మీది నుంచి దూకుతూ, ఒకరి నొకరు కత్తులతో నరుక్కుంటున్నారు.

కొద్ది కాలం గడిచింది. హఠాత్తుగా సముద్రకేతుడు పెద్ద కేక పెట్టి, "హేయ! వాళ్ళు పారిపోతున్నారు. ఈదుకుపోయి పడవను పట్టుకోండి!" అంటూ అరిచాడు.

వెంటనే సముద్రపు దొంగల ముఠాలోని కొందరు సముద్రంలోకి దూకి, చిన్న తొట్టె పడవకేసి వేగంగా యీదసాగారు. వాళ్ళ వెంటనే మరికొందరు దూకి, ఈదుకుపోతున్న ఆ దొంగలను వెనక నుంచి తమ కత్తులతో ఎదుర్కొన్నారు.

ఇప్పుడు, ఇరుపక్షాలవాళ్ళూ సముద్ర జలంలో ఈదుతూనే, ఒకరితో ఒకరు వీలయితే కత్తులతో, లేకపోతే ముష్టా ముష్టి కలియబడి పోరాడసాగారు.

"ఈ యుద్ధం మరీ విచిత్రంగా ఉంది. ఒకవైపు నీటిలో ఈదుతూనే, మరోవైపు శత్రువును చంపజూడటం... యిలాంటి యుద్ధం నేనెక్కడా చూడలేదు!" అన్నాడు మందరదేవుడు.

శివదత్తుడు అవునన్నట్టు తలవూపాడు. అతడి దృష్టి ఒకమారు పోరాటం జరుగుతున్న పడవలకేసి, మరోమారు తీరం సమీపిస్తున్న తొట్టెపడవ కేసి ప్రసరిస్తున్నది. ఈ రెండింటికీ మధ్యగా సముద్రంలో ఈతగాళ్ళ మధ్య భయంకర రణం సాగుతోంది.



క్రమంగా తొట్టెపడవ తీరాన్ని సమీపించింది. ఇంకా ఒడ్డు బదారు గజాలు ఉందనగానే, అందులోంచి ఇద్దరు స్త్రీలు నీళ్ళలోకి దూకి గబగబా ఒడ్డు చేరారు. మరుక్షణంలో 'సముద్రకేతుడి భీకర స్వరం సముద్రంమీద మార్మోగింది. వెంటనే రెండు పడవలు తీరం కేసి బయలుదేరినై. మునిగిపోతున్న రెండు పెద్ద పడవలలోనుంచి కొందరు హృదయ విదారకంగా అరవసాగారు.

"మందరదేవా! ఇక మనం బయట పడక తప్పదు," అన్నాడు శివదత్తుడు. "ఆ పారిపోతున్న స్త్రీలు ఎవరన్నది ప్రస్తుతానికి అనవసరం. మనం వెంటనే



సైనికుడు వెనుదిరిగి బయలుదేరేంతలో శివదత్తుడు అతడిని ఆపి, "మందరదేవా, మనం అందరం కలిసి ఎనిమిది మందిమి మాత్రమే! సముద్రకేతుడి బంది పోటు ముఠా యాభై, అర్ధవైకి పైబడే ఉన్నట్టు కనబడుతోంది. మనం వాళ్ళను ఎదుర్కోవాలంటే, ఒక ఉపాయం వుంది!" అన్నాడు.

ఏమిటదీ అన్నట్టు మందరదేవుడు శివదత్తుడి కేసి చూశాడు.

"మనం ఇంత స్వల్ప సంఖ్యలో ఉన్నట్టు సముద్రకేతుడు తెలుసుకోవటం మహా ప్రమాదం. అందుకని, మనం అయిదుగురం చెట్లచాటునుంచి, ఒక్కసారిగా సహస్ర కంఠాలతో అరిచినట్టుగా, భీకరంగా అరుస్తూ, వాళ్ళమీదకు ఉరుకుదాం. ఇక మిగిలిన ముగ్గురూ, ■ బంది పోటులను వెనుకనుంచి మనలాగే అరుస్తూ ఎదుర్కొంటారు!" అన్నాడు శివదత్తుడు.

మందరదేవుడు అంగీకరించాడు. భోజనాల దగ్గర ఉన్న ఇరువురు సైనికులకూ ఈ సంగతి చెప్పి, వాళ్ళతో పాటు బందిపోటు ముఠాను వెనుక నుంచి ఎదుర్కోవలసిందిగా ఆ సైనికుడు ఆజ్ఞాపించబడ్డాడు.

క్రమంగా, సముద్రకేతుడున్న పడవలు రెండూ తీరం చేరసాగినై. సముద్రంలో

■ బందిపోటు సముద్రకేతుణ్ణి ఎదిరించక పోతే, వాళ్ళిద్దర్నీ అతడు సునాయాసంగా దొరకపుచ్చుకుంటాడు."

మందరదేవుడు వెనుదిరిగి చూశాడు. అతడికి ముగ్గురు సైనికులూ, వజ్రముష్టి మాత్రం కనిపించారు. "తక్కిన ఇద్దరూ ఎక్కడ?" అని ఒక సైనికుణ్ణి మందరదేవుడు ప్రశ్నించాడు.

"అయ్యో, వాళ్ళిద్దరూ భోజనసామగ్రి దగ్గరే వుండిపోయారు!" అన్నాడు, ■ సైనికుడు వెనుదిరిగి చూస్తూ.

"వెంటనే వాళ్ళను ఇక్కడకు పిలుచుకురా!" అని మందరదేవుడు ఆ సైనికుణ్ణి ఆజ్ఞాపించాడు.

పోరాటం చల్లారింది. రెండు పడవలు మునిగిపోగా, మిగిలిన రెండు పడవలనూ, సముద్రకేతుడి బందిపోట్లు వశపరుచుకుని, వాళ్ళూ తీరం కేసి బయలుదేరారు. వాళ్ళకు దారిలో నీట తేలుతూ పోరాడుతున్నవాళ్ళు కనిపించగానే, తమ వాళ్ళను పడవలలోకి లాగుతూ, శత్రువులను, పడవమీద ఉండే, కత్తులతో తుదముట్టించసాగారు.

శివదత్తుడు ఆ భయంకర దృశ్యంకేసి ఓమారు చూసి, "మందరదేవా! ఆ బందిపోట్లు మొత్తం మీద అందరినీ హతమారుస్తున్నారు. ఇక, ■ స్త్రీలను రక్షించేభారం మనం వహించవలసిందే!" అన్నాడు.

మందరదేవుడు సాలోచనగా తలవూపి, "ఇక మనం బయలుదేరుదాం!" అంటూ రెండడుగులు ముందుకు వేసి పక్కనే వస్తున్న వజ్రముష్టికేసి చూసి, "అరేరే, వజ్రముష్టి నిరాయుధుడు! ఆ సంగతి ఇంత వరకూ మనం గమనించనేలేదు," అన్నాడు అశ్చర్యపోతూ.

ఆ మాటలకు వజ్రముష్టి నవ్వాడు. ఆయ్యా, నాకు కావలసిన కత్తిని నేనే సంపాదించుకోగలను. ఏలైతే, ఆ సముద్రకేతుణ్ణి నా చేతులమీదుగా హతమార్చాలని ఆశగావుంది," అన్నాడు.



అందరూ అక్కడి నుంచి బయలుదేరారు. వజ్రముష్టి ఆ ప్రాంతమంతా బాగా ఎరిగి వున్నవాడు. కనక, ముందు దారి తీశాడు. ఒడ్డుకు చేరిన స్త్రీలిద్దరూ, వెనుదిరిగి ఒకసారి సముద్రంకేసి చూసి, తమను సముద్రకేతుడు వెంబడిస్తున్నాడని గ్రహించి, భయకంపితులై అక్కడ ఉన్న గుబురు చెట్లలోకి గబగబా పరిగెత్తారు.

ఇంతలో సముద్రకేతుడు ఉన్న పడవలు రెండూ తీరం చేరినై. అతడు కత్తి పైకెత్తి, "జై కాలకేయా!" అంటూ నీటిలోకి ఉరికి, వెనుదిరిగి తన అనుచరుల కేసి చూస్తూ, "ఆ స్వయంప్రభకు

మాత్రం హాని కలగకూడదు ! ఆ ముసలి
దాన్ని కత్తికి ఎర చేయండి." అన్నాడు
భీకరంగా.

సముద్రకేతుడు మోకాటి నీటిలో
నడిచి ఒడ్డు చేరాడు. అతడి వెనకనే,
ఇరవైమంది సముద్రపు దొంగలు కూడా
ఒడ్డెక్కారు. అందరూ ఆ స్త్రీలు పారి
పోయిన గుబురు చెట్లకేసి నిశ్శబ్దంగా
బయలుదేరారు.

"మనం, ఎలాగైనా ■ ప్రదేశాన్ని
ముందు చేరటం అవసరం. వాళ్ళు చెట్లను
సమీపించేంతలో, అందరం ఒక్కమారు
అరుస్తూ, వాళ్ళ మీదకు దూకుదాం.
విజయమో, వీరస్వర్గమో..." అన్నాడు
శివదత్తుడు.

"అంకా మరాళదేవి కరుణ!" అంటూ
మందరదేవుడు కత్తి పైకెత్తి ఓమారు
నమస్కరించాడు.

అందరూ ■ చెట్లగుంపులో జొరబడి,
కత్తులు దూసి సిద్ధంగా వున్నారు. పారి
పోయి వచ్చిన స్త్రీల అలికిడి ఎక్కడా
లేదు. "బహుశా, వాళ్ళు ఇంకా లోపలకు
పారిపోయి వుంటారు!" అన్నాడు మందర
దేవుడు.

శివదత్తుడు తల వూపి, "ఒకసారి,
ఈ సముద్ర దొంగలను పారదోలితే
తరవాత వాళ్ళెక్కడ దాగిందీ తెలుసుకో
వటం ఏమంత కష్టం కాదు," అన్నాడు.

సముద్రకేతుడు తన అనుచరులతో
క్రమంగా చెట్ల గుంపుకేసి రాసాగాడు.



వజ్రముపై అక్కడ ఎత్తుగా పెరిగిన ఒక చెట్టుమీదికి పాకి. కిందకు వంగి వున్న ఒక కొమ్మమీద పాములా పడుకున్నాడు.

సముద్రకేతుడు అనుచరులతో ఆ చెట్టు కిందికి రాగానే, "జై కాలకేయా!" అంటూ అతడు వారి మధ్యకు మెరుపులా దూకాడు.

అదే సమయంలో "జైమరాళి!" అంటూ శివదత్తుడూ, మందరదేవుడూ, సైనికులతో చెట్లమాటు నుంచి ఒక్కమారు బయట పడి, సముద్రకేతుడి మీదికి లంఘించారు.

కనురెప్పపాటు కాలం, సముద్రకేతుడు నివ్వెరపోయాడు. ఈలోపల వజ్రముపై, సముద్రపు దొంగలలో ఒకడినుంచి కత్తి గుంజాకుని, సంహంలా గర్జిస్తూ ఒకరిద్దరు శత్రువులను హతమార్చాడు.

ఆ సరికి సముద్రకేతుడు తెప్పరిల్లాడు. అతడు తన అనుచరులను ప్రోత్సహిస్తూ, "జై కాలకేయా!" అని అరిచి, శివదత్తుడి మీదికి ధూకాడు. అప్పటికే అతడి అనుచరులు కిందరు వెన్ను చూపి సముద్రం కేసి పరిగెత్తసాగారు.

ఇంతలో మరొకవైపు నుంచి, ముగ్గురు సైనికులు భీకరంగా అరుస్తూ, దొంగల మీదికి వెళ్ళారు.

సముద్రకేతుడు బెదరలేదు. అతడు శివదత్తుడితో యుద్ధం చేస్తూనే కొంచెం, కొంచెంగా వెనక్కు జరుగుతూ, "పారి పోకండి. నిలబడండి, శత్రువులు ఎనిమిది మందికన్న ఎక్కువలేరు!" అని అరవ సాగాడు.



■ కేకలకు పారిపోతున్న అతడి అనుచరులు వెనుదిరిగి, ధైర్యం తెచ్చుకుని, తిరిగి శివదత్తుడి సైనికుల మీద యుద్ధానికి తలబడ్డారు.

నాలుగైదు నిమిషాల సేపు పోరు ముమ్మరంగా సాగింది. వజ్రముష్టిని నలుగురైదుగురు బందిపోట్లు చుట్టుముట్టారు. కానీ, అతడు అందరి కత్తిదెబ్బలనూ కాచుకుంటూ, తన చేతిలోని కత్తిని మెరుపులా తిప్పుతూ, వాళ్ళలో కొందరిని గాయపరిచాడు.

గాయపడినవాడు ఒక్క చావుకేక పెట్టి వెనుకకు పడిపోగానే, మరుక్షణంలో ■ స్థానాన్ని మరొకడు ఆక్రమించుకుంటున్నాడు.

పోరాటం, ఈ విధంగా మరెంతో కాలం సాగదని శివదత్తుడు గ్రహించాడు. అతడు, తనకన్న తక్కువ వయసువాడూ, మహాబలశాలి అయిన సముద్రకేతుడితో యుద్ధం చేస్తూనే, ఒక కంట సముద్రతీరం చేరుతున్న శత్రువుల పడవలు రెంటినీ కనిపెడు

తూనే ఉన్నాడు. ■ పడవలలో నుంచి మరికొందరు శత్రువులు ఒడ్డు చేరితే, ■ తరవాత అందరూ కలిసి తననూ అనుచరుల్నీ కూడా చుట్టుముట్టగలరు. ■ పరిస్థితుల్లో తను అనుచరులతో పాటా వెనుకకు తగ్గటమే మంచిధని. అతడు నిర్ణయించుకున్నాడు. ఈ సరికి, తను రక్షించదలచిన స్త్రీ లిద్దరూ, అడవిలో చాలా దూరం పారిపోయి వుంటారని అతను భావించాడు.

శివదత్తుడు, “జై, మరాళి!” అంటూ ఒక్క కేకవేసి, సముద్రకేతుణ్ణి కుడి కాలుతో బలంగా తన్ని, అతడు వెనక్కు పడబోయి, తిరిగి కాలానుకునేంతలో పెద్దగా తన అనుచరులను హెచ్చరించి, చెట్ల గుంపుకేసి పరిగెత్తాడు. అదే సూచనగా, అతని అనుచరులు కూడా వెనుకడుగు వేశారు.

కళ్ళుమూసి తెరిచేంతలో, శివదత్తుడూ, అతడి అనుచరులూ చెట్ల చాటుకు పారిపోయారు. —(ఇంకా వుంది)





ఆర్తమధర్మం

పట్టువదలని విక్రమార్కుడు చెట్టువద్దకు
తిరిగి వెళ్ళి, చెట్టుపై నుంచి శవాన్ని
దించి, భుజాన వేసుకుని ఎప్పటిలాగే
మౌనంగా శ్మశానం కేసి నడవసాగాడు.
అప్పుడు శవంలోని బేతాళుడు, "రాజా,
సమాజంలో ప్రజాపాలకులైన రాజుల
కుండే గౌరవ మర్యాదలు, వేదాంతు
లకూ, తత్వజ్ఞులకూ, సాధు సన్యాసు
లకూ వుండడం నీకు తెలియని విషయం
కాదు. కాని, సమాజ క్షమాభివృద్ధుల
పట్ల వాళ్ళ అలోచనలూ, అంచనాలూ
భిన్నంగా వుండడమే కాక, ఒక్కొక్క
సారి పరస్పర విరుద్ధంగా వుండడం
కూడా జరుగుతుంది. ఈ అర్థరాత్రివేళ,
ఎంతో శ్రమతో కూడిన యీ పనికి నిన్ను
పురిగొల్పినవాడు, వాళ్ళల్లో ఎవరై
వుంటారన్న అనుమానం నాకు కలుగు
తున్నది. శ్రమతెలియకుండా వుండేం

బేతాళ కథలు



ప్రాకారపురం ప్రవాళదేశ రాజధాని నగరం. రాజు నందికేశ్వరుడు సమర్థుడైన పరిపాలకుడు. ఆయన తన రాజ్యంలోని ముఖ్య నగరాలన్నిటికీ యోగ్యులూ, శక్తిమంతులూ ఆయన వారిని ప్రధానాధికారులుగా నియమించేవాడు.

ఒకసారి రాజగిరి నగరాధికారిని గురించి నందికేశ్వరుడికి కొన్ని ఫిర్యాదులు అందినై. ఆ నగర ముఖ్యాధికారి అసమర్థుడనీ, నగరం, దాని చుట్టు పక్కలా తీవ్రమైన అరాజక పరిస్థితులేర్పడినవనీ ప్రజలు రాజుకు విన్నవించుకున్నారు. అక్కడ జరుగుతున్న అన్యాయాలకూ, అక్రమాలకూ కారకుడు దుర్జయుడనేవాడు. వాడు మహారాణికి ప్రీతిపాత్రుడైన బంధుకోటిలో ఒకడు కావడంతో, నగరాధికారికి అతణ్ణి అదుపులో పెట్టడం సాధ్యం కాలేదు. పైగా, దుర్జయుడు ఎంత కాలంగానో తానే నగర పాలకుడు కావాలన్న ప్రయత్నంలో వున్నాడు.

రాణిగారి బంధువైన దుర్జయుడి అగడాలను గురించి రాజుకు చెప్పడం చిక్కులకు కారణం అవుతుందేమో అని భావించిన మంత్రి, రాజుతో, "ఘోషరాజా, రాజగిరికి మరొక కొత్త అధికారిని పంపడం అవసరంగా కనబడుతున్నది.

దుకు నీకు సహజానందుడనే తత్వజ్ఞుడి కథ చెబుకాను విను," అంటూ యిలా చెప్పసాగాడు:

ప్రవాళదేశంలోని ముఖ్య నగరాలలో ఒకటైన రాజగిరికి వెలుపల, సహజానందుడనే పండితుడు అశ్రమం నిర్మించుకుని శిష్యులకు తత్వ, వేదాంత కాస్త్రాలు బోధిస్తూండేవాడు. ఆయన ఎనభై ఏళ్ళ పండు ముదుసలి. అశ్రమవాసి కాక పూర్వం ఆయన ప్రవాళదేశ రాజకుటుంబీకులకు విద్యాబోధనలో ముఖ్యపాథ్యాయుడుగా వుండేవాడు. దేశ ప్రజలందరికీ ఆయనపట్ల ఎంతో భక్తి విశ్వాసాలుండేవి.

అందుకు అన్ని విధాలా సమర్థుడైన యువకుడు ప్రతాపు డనేవాడు మన ఆస్థానంలో వున్నాడు. అతణ్ణి పంపమని సెలవా?'' అన్నాడు.

రాజు అందుకు అంగీకరించాడు. మంత్రి అనాడే ప్రతాపుణ్ణి పిలిపించి, రాజుగారు అతణ్ణి రాజగిరి ప్రధానాధికారిగా నియమించాడని, ఖెంటనే బయలుదేరి పోవలసిందని చెప్పాడు.

ప్రతాపుడికి మంత్రిపట్ల ఎంతో భక్తి విశ్వాసాలున్నవి. అయినా, యీ నియామకం అతడికి చాలా బాధ కలిగించింది. తనలాంటి సమర్థుడైనవాణ్ణి, రాజధాని నుంచి తప్పించి దూరంగా పంపేందుకు మంత్రి అసూయకొద్దీ యిలా చేశాడని

అపోహపడ్డాడు. పైగా, తాను పుట్టిపెరిగిన పరిసరాలను వదిలి దూరంగా పోవలసి రావడం అతడిలో నిరాశ, నిస్పృహలకు కారణమయింది. అయినా రాజ్యాజ్ఞ కనక తప్పదు!

ప్రతాపుడు అయిష్టంగానే రాజగిరికి బయలుదేరాడు. అతడున్న రథానికి ముందూ, వెనుకా పదిమంది గుర్రపు రౌతులు సాయుధులై కదిలారు. ఒకనాటి ఉదయంవేళ రథం రాజగిరిని సమీపిస్తూండగా, ప్రతాపుడికి చెట్లకింద తన ప్రధానశిష్యుడైన చిన్నయుడితో ఏదో చర్చిస్తున్న సహజానందుడు కనిపించాడు. బ్రహ్మతేజస్సు ఉట్టిపడుతున్న ఆయన రూపం, ప్రకాంతమైన ఆశ్రమ వాతావ





రణం చూస్తూనే, ప్రతాపుడిలో వైరాగ్యం మొలకెత్తింది.

ప్రతాపుడు రథం దిగి ఆశ్రమంలో ప్రవేశించాడు. దూరాన్నుంచి యిది చూసిన సహజానందుడు శిష్యుడితో అతణ్ణి సమీపించాడు.

ప్రతాపుడు, సహజానందుడికి మోకరిల్లి, "నా పేరు ప్రతాపుడు. మన రాజధాని ప్రాకారపురం నుంచి వస్తున్నాను. మహారాజు నన్ను రాజగిరి పట్టణానికి పాలకుడుగా నియమించారు. పదవి స్వీకరించే ముందుగా, తమ దర్శనం కావడం, నా ఆదృష్టం! ఈ ఆశ్రమం, యిక్కడి ప్రశాంత వాతావరణం, ఏటన్నిటినీ మించి తమ

సాన్నిధ్యం—ఇవన్నీ చూశాక, యిక నా కెలాంటి పదవులూ నిర్వహించాలని లేదు. తమరు అంగీకరిస్తే తమ శిష్యులలో ఒకడుగా యిక్కడే వుండిపోవాలని వున్నది," అన్నాడు.

సహజానందుడు ఒక క్షణకాలం ప్రతాపుడి కేసి పరీక్షగాచూసి, తరవాత కోపంగా, "నేను సర్వసంగ పరిత్యాగినైన సన్యాసిని కాను; లోక వ్యవహారాల పట్ల అసక్తితో న్యాయాన్యాయ, ధర్మాధర్మాలను గురించి చర్చించే తాత్వికుణ్ణి. నిన్ను గురించి నాకు సర్వం తెలుసు. ఇంత చిన్న వయస్సులో అంత వైరాగ్యం చూపించ వలసిన అవసరం లేదు. నిన్ను శిష్యుడుగా స్వీకరించను," అన్నాడు.

ప్రతాపుడు, సహజానందుడికి నమస్కారం చేసి, మారు మాట్లాడకుండా రథం ఎక్కి వెళ్ళిపోయాడు.

కొద్దిసేపటి తరవాత, కొందరు అనుచరులు వెంటరాగా దుర్జయుడు పల్లకిలో వచ్చి, ఆశ్రమం ముందు దిగుతూనే సహజానందుడికి పాదాభివందనం చేసి, "ఈ వేసవిలో తమకు సదుపాయంగా వుంటుందని, ఆశ్రమం తోటలో పాలరాతి మంటపం కట్టేందుకు పనివాళ్ళను పంపాను. కాని, తమరు వద్దన్నారట. తమకు యీపాటి సేవ చేసుకునేందు

కూడా నేను అర్హుణ్ణికానా?" అన్నాడు
వినయంగా.

సహజానందుడు మందహాసం చేస్తూ,
"నీ సేవల మాట అటుంచి, పాలరాళ్ళ
తోనూ, పట్టుపరుపులతోనూ, నా బోటి
పండితులకు బద్ధవైరం అన్న సంగతి
నీకు తెలియంది కాదుగదా! నాకు సేవ
చేయడమే అంత ముఖ్యమని నువ్వను
కుంటే, అశ్రమంలోనే ఎందుకు వుండి
పోగూడదు?" అని అడిగాడు.

ఆ ప్రశ్నకు దుర్ఘయుడు గతుక్కు
మని, "గురుదేవా, నేను నగరంలో ఎన్నో
వ్యవహారాలతో, వ్యాసంగాలతో తల మున
కలవుతున్నవాడిని. అయినా, తమను
సదా మనసులో ధ్యానిస్తూనే వున్నాను.
అటువంటప్పుడు అశ్రమంలోనే వుండవల
సిన అవసరం ఏమున్నది?" అన్నాడు.

ఈ జవాబుకు సహజానందుడు
కోపంగా, "దుర్ఘయా, నేను కోరి నిన్ను
అశ్రమంలో మా మధ్య వుండమని ఎన్నో
సార్లు అహ్వానించాను. అయినా, ఎందు
కనో నువ్వు సందేహిస్తున్నావు. దీన్ని బట్టి
నీకు, నా పట్ల త్రికరణశుద్ధిగా గురు
భావం లేదని తెలిపాతున్నది. ఏదో
స్వలాభం అశించే నా పై భక్తిగౌరవాలు
నటిస్తున్నావన్న అనుమానం కూడా కలుగు
తున్నది. కనీసం ఒక్క ఆరు మాసాల



కాలం పాటయినా, అశ్రమంలో ఎందుకు
వుండిపోగూడదు?" అన్నాడు.

ఎన్నడూ సహజానందుడు కోపగించు
కోవడం ఎరగని దుర్ఘయుడు, ఆయన
మాటలకు వణికిపోతూ, "నేను అశ్రమ
వాసం స్వీకరించాలన్నదే గురువాజ్ఞ
అయితే, యీ క్షణం నుంచే యిక్కడ
వుండిపోతున్నాను," అన్నాడు.

సహజానందుడు తృప్తిగా తలాడిం
చాడు. కాని, ఆయన ప్రధాన శిష్యుడు
చిన్మయుడికి మాత్రం తన గురువుగారికే
మన్నా మతిచాంచల్యం కలిగిందా అన్న
అనుమానం వచ్చి, ఆయన కేసి తేరిపార
చూశాడు.


బేతాళుడు యీ కథ చెప్పి, "రాజా, సహజానందుడిని గురించి చిన్మయుడికి కలిగిన అనుమానంలాటిదే, నాకూ కలుగు తున్నది. ఆశ్రమవాసం తనకు తానై కోరిన ప్రతాపుణ్ణి అనర్హుడి కింద జమకట్టి, కోప గించుకుని ఆయన పంపివేయడం ఆశ్చర్యంగా లేదా? అదే సమయంలో, రాజగిరి నగరంలో పరమదుష్టుడని పేరుమోసిన దుర్జయుణ్ణి, ఆశ్రమంలో తనకు శిష్యుడుగా వుండమని ఆహ్వానించడం వింతగా లేదా? సహజానందుడి యీ వింత ప్రవర్తనకు కారణం ఏమిటి? ఈ సందేహానికి సమాధానం తెలిసి కూడా చెప్పకపోయావో, నీ తల పగిలిపోతుంది," అన్నాడు.

దానికి విక్రమార్కుడు, "సహజానందుడి ప్రవర్తనను గురించి ఆశ్చర్యపడవలసిందేమీ లేదు. ఆయన పండితుడుగా, తత్వజ్ఞుడుగా సమాజం పట్ల తన బాధ్యత ఎరిగిన వాడు. రాజు నందికేశ్వరుడు, అరాజకస్థితిలో వున్న రాజగిరికి పాలకుడుగా ప్రతాపుణ్ణి నియమించాడని వినగానే,

ఆ యువకుడు కడుసమర్థుడని సహజానందుడు గుర్తించాడు. అలాంటి వాళ్ళ స్థానం ఆశ్రమాల్లో కాదు; ప్రజల మధ్య. ఇక దుర్జయుడి సంగతి; నగరంలోని అరాజకస్థితి కంతకూ అతడే కారకుడు. తాను మహారాణి బంధువునన్న గర్వంతో వున్నవాడు. అలాంటివాణ్ణి కనీసం ఆరు నెలలపాటైనా తన ఆశ్రమంలో వుంచగలిగితే, యీలోపల ప్రతాపుడికి అతడి సహచరుల్ని కఠినంగా శిక్షించే అవకాశం కలుగుతుంది. ఆ తరువాత దుర్జయుడు ఆశ్రమం వదిలినా, సహచరులు లేని ఒంటరి వాడవుతాడు. అప్పుడు అతణ్ణి అదుపులో పెట్టడం ప్రతాపుడి వంటి సమర్థుడైన పాలకుడికి ఏమంత కష్టం కాదు. సహజానందుడు యిలా ఆలోచించే ప్రతాపుడూ, దుర్జయుల పట్ల భిన్నంగా ప్రవర్తించాడు," అన్నాడు.

రాజుకు ఈ విధంగా మౌనభంగం కలగగానే, బేతాళుడు శవంతో సహా మాయమై, తిరిగి చెట్టెక్కాడు. —(కల్పితం)





జ్ఞాని అజ్ఞాని

శకాంకనగర సమీపంలోని కొండల్లో వీరేశుడు అనే గజదొంగ వుండేవాడు. వాడు తన అనుచరులతో కలిసి దారే పోయే ప్రయాణికులను దోచుకోవడమే గాక, అప్పుడప్పుడూ నగరంలో కూడా దొంగతనాలు చేస్తూండేవాడు.

ఒకసారి వీరేశుడు నగరానికి ముగ్గురు అనుచరులను పంపాడు. వారం రోజుల తరవాత వాళ్ళల్లో ఒకడు తిరిగి వచ్చి, విచారంగా తల వంచుకుని నిలబడ్డాడు.

వీరేశుడు వాణ్ణి, "ఏం జరిగింది? తతిమ్మా యిద్దరూ రాజభటులకు దొరికి పోయారా?" అని అడిగాడు.

"అయ్యా, వాళ్ళు దొరికిపోయింది రాజ భటులకు కాదు; ధర్మచూడుడు అనే ఒక నితిబోధకుడికి!" అన్నాడు దొంగ.

వీరేశుడు వాణ్ణి జరిగిందేమిటో వివరంగా చెప్పమన్నాడు. దొంగ యిలా చెప్పాడు:

"మేం ముగ్గురం పగలల్లా నగరంలోని ధనికుల ఇళ్ల ఆరాలు తిస్తూ, రాత్రికి సత్రంలో పడుకునే వాళ్ళం. నాలుగు రోజుల క్రితం సత్రానికి ఎదురుగా వున్న గుడి మండపంలో ధర్మచూడుడు అనే మహాజ్ఞాని వచ్చి దిగాడని, ఆయన శాస్త్రాల్లోని, పురాణాల్లోని ధర్మవిషయాలు చెపుతాడని తెలిసింది. ఏదో కాలక్షేపం జరుగుతుందని జనంతోపాటు మేం ముగ్గురం కూడా వెళ్ళాం. వరసగా రెండు రోజులపాటు రాత్రిళ్ళు ఆయన ధర్మ బోధలు వినగానే నాతోటి వాళ్ళలో ఎక్కడ లేని మార్పు వచ్చింది. ఛీ, దొంగతనాలు చేసి పాపం ఒడిగట్టుకోవడం ఎందు కంటూ, వాళ్ళు ధర్మచూడుడి శిష్యుల్లో కలిసిపోయారు."

అమాటలు వింటూనే వీరేశుడు కోపంగా, "మరి, నీ పంగతేమిటి?" అన్నాడు.

“నాకూ, యీ పాపకర్మ నుంచి బయట పడాలనే వున్నది. అయినా, ముందు సంగతి మీకు చెప్పదామని వచ్చాను,” అన్నాడు దొంగ.

“అలాగా!” అంటూ వీరేశుడు తల వూపి, “ఈ రాత్రికి నువ్విక్కడే వుండు. నేను నగరం పోయి, ఆ ధర్మచూడుడి సంగతేమిటో తెల్పి వస్తాను,” అన్నాడు.

■ రాత్రి వీరేశుడు వెళ్ళేసరికి గుడి మంటపంలో ధర్మచూడుడు పురాణ శ్రవణం చేస్తున్నాడు. జనం ఆయన మాటలను మైమరచి వింటున్నారు.

వాడు దగ్గరలో వున్న ఒక వృద్ధుణ్ణి పలకరించి, “ఈయన చెప్పే మాటలు విని, అందరూ యింతగా పరవశించి పోవడానికి కారణం ఏమిటి?” అని అడిగాడు. “ఆయన మహాజ్ఞాని!” అన్నాడు వృద్ధుడు.

“ఒక్క మాటలో మహాజ్ఞాని అంటే సరిపోయిందా? దీనివెనక ఏదో రహస్యం వుండి వుంటుంది,” అన్నాడు వీరేశుడు.


వాడి అజ్ఞానం గ్రహించి వృద్ధుడు విసుగ్గా, “ఆయన చేతిలో వున్న తాటాకు గ్రంథమే, నువ్వనే రహస్యం!” అన్నాడు.

వీరేశుడికి ఆ తాటాకు గ్రంథం దొంగిలిస్తే, ధర్మచూడుడు ‘అజ్ఞాని అయిపోతాడనీ, తన యిద్దరు అనుచరులతో పాటు జనం కూడా అతడి మాటలు వినరనీ అనుకున్నాడు.

వాడు ■ రాత్రి తెల్లవారగట్ల, ధర్మచూడుడి ఇంటినుంచి తాళపత్ర గ్రంథాన్ని దొంగిలించి తన గుహకు వెళ్ళిపోయి, వారం రోజుల తరవాత ఒక రాత్రివేళ గుడిమంటపం దగ్గరకు వచ్చాడు.

‘ధర్మచూడుడు చేతిలో ఏ గ్రంథం లేకుండానే ధర్మబోధ చేస్తున్నాడు, ప్రజలు తన్మయులై వింటున్నారు. దానితో తన అజ్ఞానానికి, తను చేస్తున్న పాప కృత్యాలపట్లా వాడికి ఏవగింపు కలిగింది. వాడు జనం మధ్య నుంచి నడుచు కుంటూ పోయి, ధర్మచూడుడికి సాష్టాంగ పడ్డాడు.





మేకువిలువ

పూర్వం ఒక గ్రామంలో ఒక పేదయువకుడుండేవాడు. అతని పేరు గోవిందుడు. అతనికి పెళ్ళి అయింది. ఇద్దరు పిల్లలు కూడా కలిగారు, కాని భూవసతి కొంచెమైనా లేకపోవటంచేత గోవిందుడు వారిని తన రెక్కల కష్టంమీద పోషించవలసివచ్చింది. ఇందుకుగాను అతను రహదారిని బస్టికి నడిచి వెళ్ళి, ఏదైనా కూలీనాల్ని చేసి డబ్బులు సంపాదించి, ఆ డబ్బుతో ఇంటికి కావలసిన వస్తువులు తెచ్చుకుంటూ వుండేవాడు.

వస్తుతః గోవిందుడు పొదుపు ఎరిగినవాడు. అతని చిన్నతనంలో అతని తండ్రి, "నాయనా, ప్రతి చిన్న వస్తువుతోనూ ఎప్పుడో ఒకప్పుడు అవసరమైన పని వుంటుంది," అని చెప్పేవాడు.

ఒకనాడు అతను రహదారిని బస్టికి నడిచి పోతూండగా అటుగా మంత్రి

కొడుకు గుర్రం ఎక్కి శరవేగంగా వచ్చాడు. గోవిందుడు చూస్తుండగానే గుర్రం కాలి లాడం తాలూకు మేకొకటి జార, దారిలో పడిపోయింది.

"బాబూ, లాడంమేకు పడిపోయింది!"

అని గోవిందుడు ఎలుగెత్తి అరిచాడు.

మంత్రి కొడుకు వెనక్కు తిరిగి చూసి, నిర్లక్ష్యంగా చెయ్యి ఊపి ముందుకు వెళ్ళాడు. ఒక లాడం మేకు కోసం వెనక్కు వెళ్ళటం అతనికి పరువులోపమనిపించింది. అదిగాక అతను అరణ్యంలోనుంచి వెళ్ళే అడ్డదారిని నగరానికి వెళుతున్నాడు. అందుచేత అమేకు లేనందువల్ల పెద్ద ఇబ్బంది ఏమీ ఉండదనుకున్నాడు.

కాని ఈ విషయంలో మంత్రి కొడుకు చాలా పొరపడ్డాడు. అతను అరణ్యంలో ఆటే దూరం పోక మునుపే గుర్రం కాలి



ఉండటం కనిపించింది. శాయి మేకు పోవటంచేత చక్రం ఒకటి ఊడి వచ్చేసింది. బండి పక్కన ఒక ధనికుడు నిలబడి ఉన్నాడు.

ఆయన గోవిందుణ్ణి చూడగానే, "అబ్బీ, నీ దగ్గర ఏదైనా మేకున్నదా? నేను త్వరగా నగరం చేరాలి. మధ్య దారిలో ఎక్కడో శాయి మేకు పడి పోయింది. ఈ దిక్కుమాలిన ప్రదేశంలో ఇంత ఇనపముక్క కూడా ఉన్నట్టు కనబడదు," అన్నాడు.

గోవిందుడు తన వద్ద ఉన్న లాడం మేకు తీసి దాన్ని చక్రం ఇరుసులోకి రాతితో దిగవేశాడు. ధనికుడికి ప్రాణం లేచివచ్చినట్టయింది.

"నువ్వు కూడా నగరానికి పోతున్నావేమో, బండిలో రా!" అంటూ ధనికుడు గోవిందుణ్ణి తనతో నగరానికి తీసుకుపోయి అతని చేతిలో ఒక బంగారు కాసు పెట్టాడు.

ఆ కాసు చూడగానే గోవిందుడి కళ్ళు పెద్దవి అయ్యాయి. అది తన కుటుంబానికి రెండు మాసాలు సరిపోతుంది. తన తండ్రి ఏనాడో అన్న మాట ఇప్పుడు అక్షరాలా నిజమైంది; ఒక చిన్న లాడం మేకు బంగారు కాసు తెచ్చిపెట్టింది!

గోవిందుడు నగరంలో తన కుటుంబానికి నెల రోజులు సరిపడే సరుకులు

లాడం వదులై ఊడి వచ్చింది గోవిందుడి దగ్గర మేకు తీసుకుని ఉండినట్టయితే మంత్రి కొడుకు ఏదో ఒక విధంగా లాడాన్ని మళ్ళీ బిగించి ఉండేవాడే. కాని లాడం లేక గుర్రం కుంటుతూ ఉండటం చేత అతను గుర్రం దిగి నడవవలసి వచ్చింది. అతను అరణ్యంగుండా నడిచి పోతూ ఉండటం చూసి దొంగలు అతని మీద పడి, నిలుపుదోపిడి చేసి, అతన్ని ఒక చెట్టుకు అంటగట్టి పారిపోయారు.

ఈ లోపల గోవిందుడు లాడంమేకు తీసి తనవద్ద ఉంచుకుని ముందుకు సాగాడు. అతను కొంత దూరం వెళ్ళే సరికల్లా ఒక బండి దారిలో ఒరగబడి

కొని ఒక గోతంలో వేసుకుని, దగ్గర దారి గదా అని అరణ్యం గుండా ఇంటికి రాసాగాడు. అతను కొంత దూరం వచ్చేసరి కల్లా దారికి ఒక పక్కనున్న చెట్ల వెనక నుంచి ఏవో అర్తనాదాలు వినిపించాయి.

గోవిందుడు తన గోతాన్ని గుర్తుగా ఒక చోట పొదల మధ్య దాచి చెట్లలో ప్రవేశించాడు. అతను చాలాసేపు నడిచాక ఒకచోట అరుగురు పెల్లలూ ఒక స్త్రీ కనిపించారు. అందరూ చాలా దీనస్థితిలో ఉన్నారు.

■ స్త్రీ ఒక కోటిశ్వరుడి భార్య: పెల్లలందరూ ఆమె సంతతి.

"మొన్న సాయంకాలం మేమంతా కలిసి అరణ్యంలో విహారానికి వచ్చాం. మా పెల్లలు పూలకోసం అడవిలో జొరబడ్డారు. వాళ్ళెక్కడ తప్పిపోతారో అని నేను కూడా వాళ్ళ వెంట వెళ్ళాను. ఇంతలో పొద్దుగూకింది. మాకు దారి తెలియలేదు. ■ రాత్రంతా తిండి లేకుండా దారి వెతుకుతూ తిరిగాం, నిన్న నల్లా మాకు దారి దొరకలేదు. అన్నమూ, నీళ్లూ లేకపోవటంచేత మాకు తిరిగే శక్తి కూడా పోయింది. ఇక్కడి నుంచే కేకలుపెట్టాం. మా మొర అలకించినవాళ్ళు లేరు. ఇవాళ నున్న దేవుడల్లే వచ్చావు!" అన్నది కోటిశ్వరుడి భార్య.



"మీకు వచ్చిన భయమేమిలేదు. నేను మీకు దారి చూపిస్తాను, నా వెంట రండి," అన్నాడు గోవిందుడు.

"నాయనా, మేం అడుగు తీసి అడుగు పెట్టే స్థితిలో లేం. మా కిప్పుడు కావలసింది, పట్టెడన్నం!" అన్నదా స్త్రీ.

"అయితే ఉండండి, ఇప్పుడే వస్తాను" అంటూ గోవిందుడు పరిగెత్తి వెళ్ళి తన సంచి తెచ్చాడు. అందులో తన పెల్లలకోసం తెచ్చిన తినుబండారాలూ, మిఠాయి ఉన్నాయి. వాటిని అతను కోటిశ్వరుడి పెల్లలకిచ్చి, తన దగ్గర ఉన్న పదార్థాలతో ఆ అడవిలోనే వంట చేశాడు. కొద్దిసేపటిలో అందరూ అన్నాలు

తిన్నారు. పోయిన ప్రాణాలు లేచివచ్చి నట్టయింది వారికి. వారిని వెంటబెట్టుకుని గోవిందుడు దారి దాకా తెచ్చి. "ఇక నాకు సెలవిప్పించండి!" అన్నాడు.

"అమ్మయ్యా, మేం ఇల్లు చేరలేం! మమ్మల్ని ఇల్లు చేర్చి మరీ వెళ్ళు!" అన్నది కోటిశ్వరుడి భార్య. ఆమె తన పిల్లలతో సహా ఇల్లు చేరి గోవిందుణ్ణి పంపేస్తూ, అతని చేతిలో ఒక చిన్న సంచీ పెట్టింది.

గోవిందుడు దాన్ని విప్పి చూసుకుంటే అందులో ఎనిమిది బంగారు కాసులున్నాయి. వాటిని మాసి అతని కళ్ళు మరీ పెద్దవయ్యాయి. ఒక్క లాడంమేకు ఇంత డబ్బు తెస్తుందని అతను కలలో కూడా అనుకోలేదు. జ్ఞాతను మరికొన్ని సరుకులు కొనుక్కొని అడవి దారిన బయలుదేరాడు.

అడవి మధ్యకు చేరుకునేసరికి అతనికి నమీపంలో మనిషి మూలుగు వినిపించింది. అతను ఆ మూలుగు వినిపిం

చిన దిక్కుగా వెళ్ళి, చెట్టుకు కట్టేసి శోష పడివున్న మంత్రకొడుకును చూశాడు.

మంత్రకొడుకు హింసస్వరంతో తనకు జరిగిన ప్రమాదం గురించి గోవిందుడికి చెప్పాడు. గోవిందుడు అతని కట్టు విప్పి నడిపించుకుంటూ తన ఇంటికి తీసుకు పోయి కడుపునిండా తిండి పెట్టించాడు.

"బాబూ, తమరు లాడంమేకు లేని కారణంచేత ఎంత నష్టపోయావో, నేను దానితో అంత లాభం పొందాను," అంటూ గోవిందుడు తన కథ యావత్తూ చెప్పాడు.

అంతా విని మంత్ర కొడుకు, "చూడు, గోవిందూ! సరిగా నీవంటి వాడొకడు నన్ను కనిపెట్టి వుండటానికి నొకరుగా కావాలి. నా వెంట నగరానికి వచ్చేయ్యి. నీకు మంచి ఇల్లూ, జీతమూ ఇస్తాను!" అన్నాడు.

■ రోజే గోవిందుడు తన కుటుంబాన్ని తీసుకుని నగరానికి వెళ్ళి, మంత్ర కుమారుడి వద్ద కొలువులో ప్రవేశించాడు.





అశాపాతకుడు

కొశీరాజ్యాన్ని పాలించే బ్రహ్మదత్తుడికి ఇద్దరు కొడుకులు. తనకు అవసానకాలం సమీపించగానే, రాజు పెద్దవాడికి రాజ్యమిచ్చి, చిన్నవాడిని సేనాధిపతిగా చేశాడు. తండ్రి తదనంతరం జ్యేష్ఠుడి పట్టాభిషేకానికి ఏర్పాట్లు జరిగినై. తీరా గద్దెయెక్కే సమయాన అతడు, "నాకీరాజ్యంతో పనిలేదు. తమ్ముణ్ణి ఏలుకోనీ," అంటూ వైరాగ్యంలో పడ్డాడు.

అతడు కాశీరాజ్యం విడిచిపోయి, ఎక్కడో దూరాన వుండే ఒక సామంతరాజ్యం చేరుకున్నాడు. అక్కడ ఒక ధనికుని ఇంట కొలువుకు కుదురుకొని, కాయకష్టంతో కాలక్షేపం చేయసాగాడు.


కొంత కాలానికి కాశీరాజ్యం నుండి కొందరు ఉద్యోగులు భూములు తనిఖీ చేసి పన్నులు విధించే పనిమీద ■ రాజ్యానికి వచ్చారు. వారు ధనవంతుని యింట

వున్న రాజకుమారుని ఆనవాలు పట్టి అతని పట్ల భక్తి చూపారు. ఈ సంగతి తెలియగానే, ■ ధనవంతుడు రాజకుమారుని వద్దకు వచ్చి, "కాశీరాజయిన మీ తమ్ముడికి జాబువ్రాసి, నాకు పన్నులు తగ్గేట్టు చూడవలసింది," అని కోరాడు. రాజకుమారుడు అలానే రాశాడు. కాశీరాజు ఒప్పుకున్నాడు.

ఇది వెల్లడికాగానే, గ్రామస్థులు అనేకమంది వచ్చి, తమకు కూడా భూమి పన్నులు తగ్గించమని రాజుగారికి వ్రాయమంటూ వేధించారు.

అందరి తరఫునా రాజకుమారుడు విజ్ఞాపనలు రాసి కాశీ రాజుకు పంపాడు. అందరికీ కోరిన ప్రకారం భూమి పన్నులు తగ్గినై.

నాటినుంచీ ప్రజలు వారీయవలసిన పన్నులు పట్టుకవచ్చి రాజకుమారునికే



చెల్లించి, పుచ్చుకోమని నిర్బంధింపజొచ్చారు. అతనికి లోకులు బ్రహ్మరథం పట్టారు. రాజకుమారునికి వైరాగ్యభావం పోయి, మళ్ళీ రాజ్యకాంక్ష అంకురించింది. ఐతే, వద్దన్న రాజ్యం ఇప్పుడెలా వస్తుంది?

కనుక, క్రమంగా ఒక్కొక్క సామంత రాజ్యమే వశం చేసుకుంటూ, ఈ మాట తమ్ముడికి తెలుపుతూ వచ్చాడు. కాశీ రాజయిన అతని తమ్ముడు అన్న మాటలలో దేనికి కాదనలేదు. తరవాత కాశీ రాజ్యమే ఆక్రమిద్దామని అన్నకు ఆశ పుట్టింది. నలుగురు పెద్దల్ని నియమించి, "రాజ్యం వశపరుస్తావా, యుద్ధం చేస్తావా?"

అంటూ తమ్ముడికి రాయబారం పంపించాడు. "నాకు నీతో యుద్ధం వద్దు. అసలీ రాజ్యం నీదే, కనుక నీవే తీసుకోవడం న్యాయం" అని కబురు పంపాడు తమ్ముడు.

ఆ వెంటనే అన్న సంహారం అధిష్టించాడు. తమ్ముడు సేనాధిపతి పదవి అలంకరించాడు.

పెద్దవాడు రాజ్యం ఆక్రమించాడే కాని, ఈ ఒక్క రాజ్యంతో అతనికి తృప్తిలేక పోయింది. రాజ్యతృప్తి మిక్కుటమైన కొద్దీ ఇంకొకటి, మరొకటి ఇలా ఎన్నో రాజ్యాలు జయించి తన రాజ్యానికి చేర్చుకోసాగాడు. ఎన్ని రాజ్యాలు చేర్చుకున్నా అతనికి సంతృప్తి కలగలేదు.

దేవేంద్రుడు భూలోక వ్యవహారాలన్నీ చర్చ చేస్తూ వుండగా, కాశీరాజ్యం సంగతి వచ్చింది. ఈ విషయంలో ఈపేక్షిస్తే భూలోకానికి హని కలిగేట్టు తోచింది. అందు చేత పెద్దవానికి గట్టిగా బుద్ధి చేప్పాలనుకున్నాడు దేవేంద్రుడు.

ఈ సంకల్పంతో దేవేంద్రుడు ఒక యువకుని రూపంలో రాజదర్శనానికి వచ్చాడు. ఒక చిన్న రహస్యం చెప్పి పోదామని వచ్చానన్నాడు.

వెంటనే రాజు ■ యువకుణ్ణి అమితోత్సాహంతో తన అంతఃపురంలోకి తీసుకుపోయాడు.

“రాజా! నా ఎరుకలో ఒక చోట
మూడు మహానగరాలున్నవి. అవి సమస్త
సిరిసంపదలతోనూ, గజ తురగ పదాతి
బలాలతోనూ తులతూగుతున్నవి. వాటిని
నా శక్తివల్ల నేనే జయించి నీ కిస్తాను.”
అంటూ ప్రోత్సహించాడు యువకుడి
వేషంలో వున్న దేవేంద్రుడు.

అశతో పరవశుడయ్యాడు రాజు. దేవేం
ద్రుడు అంతలో అదృశ్యమైపోయాడు.

రాజు యువకుని కోసం వెతికాడు. కని
పించక పోయేసరికి కలవర పడ్డాడు.
వెంటనే ముఖ్యోద్యోగుల్ని పిలిపించి,
“ఇప్పుడు వచ్చినతడు నాకు మూడు
మహానగరాలను జయించి ఇస్తానన్నాడు.
వెతికి పట్టండి.” అని వేగిరపెట్టాడు.

పరిచారకులు పోయి నగర మంతా
గాలించారు. యువకుని జాడ లేదు.
రాజుకు మతిపోయినట్టయింది.

ఈ విచారం ముదిరి, మనోవ్యాధిగా
పరిణమించి, రాజు మంచం పట్టాడు.
ఎంతటి ఘనవైద్యులు వచ్చినా వ్యాధి
కుదరలేదు.

ఇదే సమయాన, సమస్త శాస్త్రాల
లోనూ ప్రవీణుడై బోధిసత్వుడు తక్షశిల
నుండి ఇంటికి వచ్చాడు. రాజు సంగతి
తెలిసి, కోటకు వెళ్ళి, “వ్యాధి నేను
కుదురుస్తాను.” అని, కబురు చేశాడు.

లోపలికి రమ్మన్నాడు రాజు. “మీబాధ
యేమిటి?” అని అడిగాడు బోధిసత్వుడు.
అప్పుడు రాజు అవేశంతో తనకు



అనాడు యువకుడు మూడు మహానగ
రాలు వాగ్దానం చేయడం దగ్గర నుంచి
జరిగిందంతా వివరంగా చెప్పాడు. "అప్పటి
నుంచి నాకీ జబ్బు పట్టుకొని పిడిస్తున్నది.
కుదర్బగలవేమో చూడు." అన్నాడు.

"రాజా! ఈ విధంగా మనోవేదన
పడుతూ వుంటే ■ మహానగరాలను
జయించటం సాధ్యమవుతుందా?" అని
ప్రశ్నించాడు బోధిసత్వుడు.

"సాధ్యంకాదు," అన్నాడు రాజు.

"అందుచేత విచారపడి ఏమీ లాభం
లేదు. ఈ ప్రపంచంలో ప్రతి వస్తువు
కొంత కాలానికల్లా నశించిపోతున్నదే
కదా!" అని అడిగాడు బోధిసత్వుడు.
రాజు, "అవును," అన్నాడు.


"ప్రతిజీవుడూ ప్రాణం పోవటంతో,
దేహాన్ని సైతం ఇక్కడ వదిలి పోవల
సిందేకదా!" అని మళ్ళీ అడిగాడు బోధి
సత్వుడు. ఒప్పుకొన్నాడు రాజు.

"కనుక, రాజా! - మూడు కాదు,
ముప్పయి మహానగరాలు సంపాదించి

నప్పటికీ, నివృత్తువు నుభవపడేది లేదు.
ఏదీ శాశ్వతం కాదు. ఆశ అనేది ఒక
పెనుభూతం. దానికి అంతులేదు. ఆశకు
మానవుడు లొంగినప్పుడు, ఇప్పుడు నీకు
పట్టుకున్న లాగే, మనోవ్యాధి పట్టుకు
పిడిస్తుంది. దీని పీడ తప్పించుకోవాలంటే
మనసులో కలిగే కోరికలను ఒక హద్దులో
ఉంచాలి, దాటనీయరాదు. చెప్పుకి సరిగా
సరిపడేట్టు చర్మకాదుడు ఎలా చర్మం
కోస్తాడో, అలా జీవితంలో మనకు
ఉపయోగపడేటంత వరకే కోరికల్ని
అతిశయించ నీయాలి. హద్దు దాట
నిచ్చామో, అజ్యం పోసిన అగ్నిజ్వాలలాగా
కోరికలు విజృంభించి, ప్రమాదకర
మవుతై," అని చెప్పేసరికి, రాజుకు
మనశ్శాంతి కలిగి, క్రమంగా వ్యాధి
నయమయింది.

రాజు కోరికపైన బోధిసత్వుడు మరెన్నో
ధర్మబోధలు చేసి, జీవితాంతం వరకూ
దేశికుడుగా రాజ్యపాలనలో అవసరమైన
సలహాలు యిస్తూండేవాడు.





భక్త కబీర్

వారణాశిరి నమిపంలోని ఒక గ్రామంలో నిరూ, నీమా అనే ముస్లిం దంపతులు వుండేవారు. ఒకనాడు ఉదయం ఒక చెట్టు కింద యేడాది నిండినిండని పాప నిరూ కంటపడింది. అతడు ఆ బిడ్డను తెచ్చి భార్యకు యిచ్చాడు. నంతానం లేని ■ ఆలూమగలు బిడ్డను చూసి పరమానందం చెందారు.

వారా బిడ్డకు కబీర్ అని పేరు పెట్టి అల్లారు ముద్దుగా పెంచారు. కబీర్ పెరిగి పెద్దవాడై పెంపుడు తండ్రి నేత వృత్తిని నేర్చుకోసాగాడు. మగ్గం మీద కూర్చుని బట్టలు నేస్తూ, ■ లయకు తగ్గ విధంగా మనసులో పాటలు పాడు టుంటూ వుండేవాడు.



ఆ నమయంలోనే వారణాశిర్ సుప్ర నిద్దుతైన రామానందస్వామి వుండే వాడు. కబీర్ ఆయన చేత ఆకర్షింప బడ్డాడు. కాని తల్లిదండ్రు తెవరో తెలియని నిరక్షరాస్యుడైన తనను రామా నందస్వామి శిష్యునిగా అంగీకరించడేమో అన్న అనుమానం కబీరును ఏడించసాగింది.




ప్రతి రోజూ వెకువజామున గంగా
స్నానం చేసి రావడం రామానంద
స్వామికి అలవాటు. అలా ఆయన
వెళ్ళినప్పుడు ఒక రోజు కబీర్ గంగా
నదికి వెళ్ళే మెట్లు మీద సాష్టాంగంగా
పడుకున్నాడు. స్నానం చేసి వస్తూన్న
రామానందస్వామి పాదం కబీర్
శరీరానికి తగలడంతో, ఆయన రామ్
రామ్ అని దైవనామస్తురణ చేశాడు.

వెంటనే లేచి నిలబడిన కబీర్ చేతులు
జోడించి, "స్వామి! ఈ ప్రభాత శుభ
నమస్సులలో పవిత్ర గంగాస్నానం చేసి
వస్తూ, మీరు నాకు దివ్య నామాన్ని
ఉపదేశించారు," అన్నాడు. "ఎవరు
నువ్వు?" అని అడిగాడు రామానంద
స్వామి. "నా పేరు కబీర్. మీ శిష్యుణ్ణి.
అదొక్కటే నేను చేప్పుకోదగ్గది,"
అన్నాడు కబీర్ వినయంగా.



అనతికాలంలోనే కబీర్ భక్తిగీతాలతో
బాటు, దేవుని దయ పొందడానికి
కావలసినవి వెలుపలి ఆచారాలు కాళ్ళ,
నిర్మలమైన భక్తి ప్రపత్తులే అన్న ఆయన
బోధనలు కూడా ప్రజలలో విశేష
ప్రచారం పొందాయి. కబీర్ జాతి
భేదాలను నిరసించాడు. హిందూ,
ముస్లిమ్ సమాజాలలోని చాందన భావా
లను పరిహసించాడు.

కబీర్ ను అవమానపరచాలని కొందరు, ఆయన విందుకు ఆహ్వానించాడని వందలాది మందికి కబురు చేశారు. ■ విషయం తెలియకపోవడం వల్ల ఆ సమయంలో కబీర్ ఇంట్లో లేడు. కాని ఆయన ఇంటికి తిరిగి వచ్చాక, వచ్చినవారందరికీ, ఎవరో తనలాంటి వ్యక్తి, తృప్తిగా భోజనాలు పెట్టి పంపి నట్టు గ్రహించి ఆశ్చర్యం చెందాడు.



సంప్రదాయవాదులు కొందరు తమ మత విశ్వాసాలను కబీర్ అవమాన పరుస్తున్నట్టు ఢిల్లీ సుల్తాన్ కు ఫర్యాదు చేశారు. సుల్తాన్ విచారణ జరపగా కబీర్, "నేను హిందువు నూ కాను, ముస్లింనూ కాను. హిందూ ముస్లిం భేదం చూడని దేవుని భక్తుణ్ణి." అన్నాడు.



ఆయన నిర్భయమైన సమాధానం తేగల ప్రమాదాన్ని వివరించి, ఒక ఉద్యోగి కబీర్ ను భయపెట్టడానికి చూశాడు. కాని ఆయన మాత్రం, "ఎనుగు మీద వెళు తున్న కబీర్ కుక్క మొరుగుకు భయ పడకాడా?" అని జవాబుచ్చాడు. సభకు అందరూ భయాశ్చర్యాలు చెందారు. సుల్తాన్ కబీర్ దైర్యాన్ని మెచ్చుకుని, గౌరవంగా సాగనంపాడు.





గోరఖపూర్ అనే గ్రామంలో కబీర్ కాలధర్మం చెందాడు. ఆయన బౌతిక కాయాన్ని దహనం చెయ్యాలని హిందూ శిష్యులూ, భూస్థాపితం చెయ్యాలని ముస్లిం అనుచరులూ వివాదంలోకి దిగారట.

కాని కబీర్ బౌతికకాయానికి కప్పిన తెల్ల బట్టను తొలగించగానే ఆయన కాయానికి బదులు తామరపుష్పాలు కనిపించాయట! వాటితో కొన్ని పుష్పాలను హిందూ శిష్యులు కాశీకి తీసుకుపోయి, వాటిమీద స్మారకమందిరం నిర్మించారు. మిగిలిన పుష్పాలను, ముస్లిం అనుచరులు భూస్థాపితం చేసి దాని మీద గోరీ నిర్మించారు.



పదునాల్గవ శతాబ్దాంతం నుంచి, పదిహేనవ శతాబ్దారంభం వరకు జీవించిన కబీర్ గీతాలూ, అలోచనావిధానం ఆ తరవాతి తరాలను బాగా ప్రభావితం చేశాయి. ముఖ్యంగా గురునానక్, మీరాబాయి, రాయ్ దాస్ మొదలైనవారిని కబీర్ బోధనలు విశేషంగా అకర్షించాయి.



సమదృష్టి

మంగళాపురం జమీందారు తమ్ముడు తిరుపతిరాయుడికి, ఎదుటివారిలో ఏవేవో లోపాలంటూ ఎత్తి చూపడం సరదా. చిన్నా, పెద్ద భేదం లేకుండా ప్రతి ఒక్కరినీ అవ హేళన పాలు చేయాలన్న మనస్తత్వం కలవాడు.

మంగళాపురంలో ఏటా జరిగే చైత్ర పౌర్ణమి ఉత్సవాలకు పరమానందస్వామి అనే సాధువు రావడం అనవాయితీ. అ ఏడు పరమానందస్వామి వస్తున్నట్టు తెలియగానే, మంగళాపురం ప్రజలు జోడెడ్లను పూన్చిన రథాన్నొకదాన్ని చక్కగా అలంకరించి తీసుకుపోయి, ఆయనకు స్వాగతం చెప్పారు.

పరమానందస్వామి మందహాసంచేస్తూ రథం ఎక్కి కూర్చున్నాడు. జనంలో వుండి యిదంతా చూస్తున్న తిరుపతి రాయుడు ముందుకు వచ్చి, "సర్వసంగ

పరిత్యాగులైన స్వాములవారికి ఉరేగేందుకు రథం కావలసివచ్చిందా?" అన్నాడు హేళనగా.

ఇది విని జనం కోపగించుకున్నారు. కాని, పరమానందస్వామి ఎంతో శాంతంగా, "నువ్వన్నదాంట్లో కొంత నిజం లేకపోలేదు. నీతో వివరంగా తరవాత మాట్లాడతాను; ముందు వచ్చి రథంలోనా పక్కనకూర్చో," అన్నాడు.

తానేదో గొప్ప విజయం సాధించినట్టు పొంగిపోతూ, తిరుపతిరాయుడు రథం ఎక్కి కూర్చున్నాడు. కొద్దిసేపు తరవాత రథం ఒక పెద్ద భవనం ముందు ఆగింది.

తిరుపతిరాయుడు రథంలోంచి దిగుతూ, "ఇది మఠీబావుంది! జగమేమాయ అని బోధించే స్వాములవారు బస చేయడానికి యింత గొప్ప భవనం కావాలన్నమాట?" అన్నాడు.



పరమానందుడు చిరునవ్వు నవ్వి, "ఒక్క వారం రోజులపాటు నువ్వు నా వెంట వున్నట్టయితే, నీ సందేహాలన్నీ తీర్చగలను," అన్నాడు.

ఇందుకు తిరుపతిరాయుడు అంగీకరించాడు. పరమానందస్వామి భవనంలో ప్రవేశించగానే, ఒక పట్టుబట్టల వ్యాపారి వెండిపళ్ళెంలో ఫలపుష్పాలతో పాటు ఒక పట్టువస్త్రం తెచ్చి, అయన పాదాలముందు పెట్టి, "స్వామీ, వీటిని తమరు స్వీకరించాలి," అన్నాడు.

పరమానందుడు వ్యాపారితో, "చాలా సంతోషం. నీ ఇష్టప్రకారమే తీసుకుంటున్నాను. ఇలాంటిదే మరొక వస్త్రాన్ని తీసుకు

వచ్చి తిరుపతిరాయుడికి కూడా యివ్వు," అన్నాడు.

తరువాత అయన అక్కడ చేరిన గ్రామ పెద్దలతో, "నేనిక్కడ వున్నంతకాలం తిరుపతిరాయుడు కూడా నాతోనే వుంటాడు. నాకు చేసే మర్యాదలన్నీ అతడికూడా చేయాలి," అన్నాడు.

ఆ క్షణం నుంచి పరమానందుడితో పాటు, తిరుపతిరాయుడు కూడా సకల సౌకర్యాలు అనుభవించాడు.

మూడోరోజు రాత్రి పరమానందుడు, తిరుపతిరాయుడితో, "ఏ ఊళ్ళోనూ నేను మూడురోజులకన్న ఎక్కువ వుండను. రేపు తెల్లవారుతూనే మరొక ఊరుపోతున్నాను. నా వెంట వస్తావుగదా?" అన్నాడు.

తిరుపతిరాయుడు అలాగే వస్తానన్నాడు. మర్నాటి ఉదయం మంగళా పురం ప్రజలు పరమానందస్వామిని రథం మీద కూర్చోబెట్టి, ఊరేగించుతూ తీసుకుపోయి, గ్రామపాలిమేర దగ్గర దించి, భక్తిపూర్వకంగా వీడ్కోలు చెప్పారు.

రథం వెళ్ళిపోగానే దిక్కులు చూస్తూ నిలబడిన తిరుపతిరాయుడితో పరమానందుడు, "ఇక మనం ఆకనబడుతున్న కాలిబాట వెంట నడిచామంటే, సూర్యాస్తమయం వేళకు మరొక గ్రామం చేరగలం," అన్నాడు.

ఇద్దరూ కాలిబాట వెంట నడవసాగారు.
■ బాట పోనుపోను రాళ్ళూ రప్పలతో
నడవడానికి కష్టసాధ్యంగా తయారైంది.
తిరుపతిరాయుడు బాగా ఆలిసిపోయాడు.
ఒక పక్క అతణ్ణి ఆకలి వేధిస్తున్నది;
మరోపక్క మండే ఎండ. పరమానందుడు
మాత్రం చకచకా నడిచిపోతున్నాడు.

తిరుపతిరాయుడు యిక నడవలేక,
పరమానందుడితో, "అయ్యా, నేరెండి
పోతున్నది, దాహం!" అన్నాడు బాధగా.

పరమానందుడు దారిపక్కనే వున్న
చిన్న నీటిమడుగును ఆతడికి చూపుతూ,
"వెళ్ళి దాహం తీర్చుకో!" అన్నాడు.

"■ నీళ్ళా! అవేం తేటగాలేవు. నిన్నటి
వరకు దాహం అంటే పళ్ళరసం యిప్పిం
చావుగదా, అప్పుడే మరిచావా?" అన్నాడు
తిరుపతిరాయుడు ఆయాసపడిపోతూ.

"అదేంలేదు. కాని, యిక్కడ మనకు
పళ్ళరసం యిచ్చేవాళ్ళు ఎవరూ లేరు
గదా!" అంటూ పరమానందుడు నీటి
మడుగులోదిగి నాలుగు దోసిళ్ళ నీళ్ళు
తాగాడు. తిరుపతిరాయుడు కూడా దాహం
తీర్చుకుని, మడుగు ఒడ్డుమీద కూర్చుని,
"అయ్యా, యిక నాకు నడిచే ఓపిక
లేదు," అన్నాడు.

పరమానందుడు నవ్వుతూ ఆతడి
పక్కన కూర్చున్నాడు. ఒక గంట గడి



చేంతలో ఒక ఒంటెద్దుబండి వాళ్ళకేసి
వచ్చింది. బండితోలే శరభయ్య అనేవాడు
పరమానందుణ్ణి చూస్తునే బండి దిగి,
"స్వామీ, బండి ఎక్కండి, పోదాం!"
అన్నాడు నమస్కరిస్తూ.

ఇద్దరూ బండి ఎక్కారు. వాళ్ళు
శరభయ్య వాళ్ళ గ్రామం చేరేసరికి బాగా
రాత్రయింది.

శరభయ్య బండిని ఒక చావడి ముందు
ఆపి, "స్వామీ, నేనుండేది చాలా చిన్న
గుడిసె. యీ చావడి మీకు సౌకర్యంగా
వుంటుంది," అన్నాడు.

పరమానందుడూ, తిరుపతిరాయుడూ
చావట్లోకి వెళ్ళారు.

“ఈ రాత్రి మనం యిక్కడే నిద్రించాలి,” అన్నాడు పరమానందుడు.

తిరుపతిరాయుడు దీనంగా ముఖం పెట్టి, “నిద్రమాట దేవుడెరుగు. ముందు అకలి చల్లారడంఎలా?” అన్నాడు.

అంతలో శరభయ్య రెండు చిన్న ముంతల్లో గంజి తీసుకువచ్చి, “ఈ ఆపరాత్రివేళ యింతకన్న ఇంట్లో మరేం లేదు, నన్ను మన్నించాలి,” అన్నాడు.

పరమానందుడు ముంతలో గంజికాగి, ముంతను శరభయ్యకు యిచ్చాడు. తిరుపతిరాయుడు కూడా గంజికాగి వాంతి చేసుకోబోతున్న వాడిలా, “ఇందులో తగినంత ఉప్పు కూడా లేదు!” అన్నాడు.

పరమానందుడు వెళ్ళబోతున్న శరభయ్యను వెనక్కు పిలిచి, “ఈ అర్ధరాత్రి వేళ యింత గంజిపోసి, మా ప్రాణాలు నిలిపావు. సీమేలు మరవరానిది! ఇదుగో, ఈ పట్టువస్త్రం తప్ప నా దగ్గిర మరేంలేదు: దీన్ని తీసుకో,” అంటూ వస్త్రాన్ని శరభయ్యకిచ్చాడు.

తిరుపతిరాయుడు ఆశ్చర్యపోతూ, “ఉప్పు కూడా లేని యిన్ని గంజినీళ్ళకు పట్టువస్త్రం బహుకరణా! అంత విలువ తెలియనివాడివి, అసలు దాన్ని ముందు ఎందుకు తీసుకున్నట్టు?” అని అడిగాడు.

పరమానందుడు నవ్వుతూ, “మంగళా పురం ప్రజలు ప్రీతితో యిచ్చారు గనక తీసుకున్నాను. అయినా, యింత కావిబట్ట కట్టుకు తిరిగే నా కెందుకు పట్టువస్త్రాలు? నువ్వే చెప్పు తిరుపతిరాయుడూ! మనుషులు దేన్నయినా సమదృష్టితో చూడడం నేర్చుకోవాలి. అభిమానులు ప్రేమకొద్దీ పెట్టే విందుభోజనమైనా, గంజి అయినా, నా కొక్కటే. సుఖాలకు పొంగిపోకుండా, కష్టాలకు కుంగిపోకుండా నా బేతనైనంతలో సాటిమన్నిపిడి సాయపడెందుకు ప్రయత్నిస్తున్నాను,” అన్నాడు.

తిరుపతిరాయుడు ఆయన పాదాలు తాకి, “మీ మంచితనం తెలుసుకోలేక నా అజ్ఞానం కొద్దీ దురుసుగా ప్రవర్తించాను, క్షమించండి!” అన్నాడు.



అంతా వీరులే!

కృంతలదేశం వాడైన అజయు డనే యువకుడికి, కర్పూరదేశ రాజధాని అయిన ఇందు పురంలో వినయు డనే మిత్రుడున్నాడు. ఒకసారి అజయుడు తన సొంత గుర్రాన్నెక్కి, మిత్రుణ్ణి చూసేందుకు ఇందుపురం వెళ్ళాడు.


వినయుడు తన మిత్రుణ్ణి నకల మర్యాదలతో ఆదరించి, సాయంత్రం కాగానే రాజ ధాని వింతలు చూసేందుకు, తన గుర్రం మీద అజయుడి వెంట బయలుదేరాడు. కొంత దూరం పోయాక వినయుడి గుర్రం వెనకబడింది. ముందు పోతున్న అజయుడు తల తిప్పి, “మా కృంతలదేశం గుర్రాలు మేలు జాతివి. చూశావు గదా, ఎంత వేగంగా పరిగెత్తుతున్నదో!” అన్నాడు గర్వంగా.

వినయుడు చిన్నగా నవ్వి, “మాకు మేలుజాతి గుర్రాలతో పనిలేదు. యుద్ధరంగంలో శత్రువును ఎదిరించి పోరాడేటప్పుడు, గుర్రాల వేగంతో పనిలేదు కదా? వెన్నిచ్చి పారి పోయే శత్రువును, మే మేనాడూ వెంటబడి తరమం. మా దేశంలో అంతా వీరులే!” అన్నాడు.

మిత్రుడి జవాబుకు అజయుడు ఎంతగానో నంతనించాడు.

—రాంచాబు





నిజాయితీపరులు

గోపవరం అనే గ్రామంలో నీలకంఠం రెండేకరాల మెట్ట పొలంగల చిన్న రైతు. ఆయనకు ఒకే ఒక సంతానం అవంతి. చిన్నప్పుడే తల్లిని పోగొట్టుకున్న ఆమెను, నీలకంఠం ఏ లోటూ కనబడకుండా పెంచాడు. ఆమె కిప్పుడు పెళ్ళిడు వచ్చింది. పదీ పదిహేను వేలైనా కట్టుంగా ముట్టజెప్పితే తప్ప వరులు దొరికేలాలేరు. నీలకంఠం ఎక్కడైనా అప్పు దొరుకు తుందేమో అని పొరుగుూరులోవున్న బంధువుల ఇంటికి వెళ్ళాడు. అవంతి పక్క గ్రామంలో వున్న స్నేహితురాలింటికి వెళ్ళింది.

ఆ రోజు చీకటి పడేవేళ ఆమె బాడుగ బండిలో తిరిగివచ్చి, ఇంటి ముందు దిగింది. లోపలినుంచి తండ్రి ఎవరితోనో ఘర్షణ పడుతున్నట్టు, పెద్దగా కేకలు వినిపించాయి.

"వయసులో పెద్దవాడివని ఇంత వరకూ మర్యాద యిచ్చాను. బుద్ధి మార్చుకుని ఉదయానే నా డబ్బు యివ్వక పోయావో, గ్రామాధికారికి ఫిర్యాదు చేస్తాను," అంటూ ఒక పాతికేళ్ళ యువకుడు గబగబా వీధిలోకి వెళ్ళిపోయాడు.

అవంతి ఇంట్లోకి పోయి, తండ్రిని, "ఈ గొడవంతా ఏమిటి. నాన్నా!" అని అడిగింది.

నీలకంఠం కోపంగా, "అన్ని సంగతులూ నీకు చెప్పాలా? వంట పనేదో చూడు," అన్నాడు.

ఏనాడూ పల్లెత్తుమాట అనని తండ్రి, యింత గట్టిగా కసురుకోగానే అవంతి కళ్ళల్లో నీళ్ళు తిరిగాయి. ఒక అరగంట మౌనంగా గడిచాక నీలకంఠం ఎంతో శాంతంగా, "నీ పెళ్ళి వచ్చే నెలలోనే. అన్నీ నచ్చాయి, పదివేలు కట్టుం కావాలి

అని వారం రోజుల క్రితం చెప్పిపోయారే.
■ సంబంధం నిశ్చయపరచదలుచు
కున్నాను." అన్నాడు.


"డబ్బు ఎక్కడ దొరికింది, నాన్నా?"
అన్నది అవంతి భయం, భయంగా.

"ఆ ఆరాలు నీకు అనవసరం, తెలి
సిందా!" అంటూ మంచం వాలుకుని
పడుకున్నాడు నీలకంఠం.

అవంతి వంటగది సర్ది వచ్చేసరికి
నీలకంఠం మంచి నిద్రలో వున్నాడు.
ఆమె, తండ్రి బట్టలు పెట్టుకునే పెట్టె
తెరిచి చూసింది. పెట్టె అడుగున ఒక
తోలు సంచీ కనబడింది. దాని నిండా
డబ్బున్నది. తండ్రి తన పెళ్ళికోసం
చివరకు దొంగతనంలాంటి నీ చానికి
పాల్పడ్డాడా, అనుకుని అవంతి నివ్వెర
పోయింది. ఆ తోలు సంచీని తన తలగడ
దిండు కింద పెట్టుకుని, నిద్రపోయింది.

తెల్లవారగానే రాత్రి నీలకంఠంతో
పోట్లాడిపోయిన యువకుడు వచ్చాడు.
నీలకంఠం అతణ్ణి చూస్తూనే, "ఇప్పటికి
వందసార్లు చెప్పాను. నీ డబ్బు సంగతి
నాకు తెలియదు, ఇక వెళ్ళు." అన్నాడు.


ఆ యువకుడు కోపం తెచ్చుకుని ఏదో
అనబోయేంతలో అవంతి కల్పించుకుని,
"ఏదో డబ్బు గురించి మా నాన్నను
బాధించడం, ఏం మర్యాద?" అన్నది.



"ఇందులో బాధించడం ఏమీలేదు.
జరిగిందేమిటో చెబుతాను, విను!"
అంటూ యువకుడు యిలా చెప్పాడు:

అతడి పేరు చంద్రం. ఒక నగల
వ్యాపారి దగ్గర గుమాస్తా. ఒక రోజున
యజమాని పదివేలు ఒక తోలు సంచీలో
పెట్టుకుని వ్యాపారం పని మీద బయలు
దేరి వెళ్ళి, గంట గడిచే లోపలే విచా
రంగా దుకాణానికి తిరిగి వచ్చాడు.
దారిలో డబ్బు సంచీని దొంగలెవరో తస్క
రించారు. ఇది విని యజమానికన్నా
చంద్రం ఎక్కువ బాధపడ్డాడు.

చంద్రం అన్న పట్నంలో వున్నాడు.
అతడి అరోగ్యం బాగాలేదని తెలిసి చంద్రం



రెండోదొంగ యిందుకు సరేనన్నాడు. ఇద్దరూ సంచి అక్కడపెట్టి, చెరువు గట్టు మీదికి వెళ్ళారు. చంద్రం చెట్టు చాటు నుంచి సంచివున్న చోటుకువచ్చి, దాన్ని చూస్తునే నిర్భాంతపోయాడు. ■ తోలుసంచి తన యజమానిది!

చంద్రం చప్పున సంచి తీసుకుని పరిగెత్త సాగాడు. దూరం నుంచి యిది చూసిన దొంగలు అతడి వెంటబడ్డారు.

చంద్రం చాలాదూరం పరిగెత్తి, నీలకంఠం వాళ్ళ గ్రామం చేరాడు. వీధుల్లో యింకా జనసంచారం ప్రారంభం కాలేదు. తను దొంగలకు దొరికిపోయినా, యజమాని డబ్బు సంచి దొంగలపాలవ గూడదనుకుంటూ, అతడు వీధి పక్కన వున్న ఒక ఇంటి అరుగుకు అడ్డంగావున్న మేదరితడిక వెనక్కు దాన్ని విసిరి వేశాడు.

అతడు గ్రామం దాటి మరికొంతదూరం పరిగెత్తేసరికి, బాగా తెల్లవారిపోయింది. ఇక లాభంలేదని దొంగలు ఎటో వెళ్ళి పోయారు. చంద్రం పట్నం వెళ్ళి, అన్న ఆరోగ్యం కొంత బాగయిందని తెలుసుకుని, నీలకంఠం వుండే గ్రామానికి తిరిగి వచ్చాడు. ఇప్పుడు నీలకంఠం ■ డబ్బు సంచి సంగతి తనకు తెలియదని అబద్ధ మాడుతున్నాడు!

ఆ రాత్రే పట్నం బయలుదేరాడు. దారిలో ఒక చెరువుగట్టు పక్కనవున్న చెట్ల తోపు లోంచి అతడు నడుస్తూండగా, ఒక చెట్టు చాటునుంచి ఎవరో మాట్లాడుకోవడం వినిపించింది.

“ఈ డబ్బు మనలో ఎవరో ఒకరికి దక్కితే, కనీసం ఏడాదిపాటు దొంగ తనాల జోరికి పోకుండా సుఖంగా బతక వచ్చు. ఒక పని చేద్దాం. ఈ సంచిని యిక్కడ పెట్టి, చెరువుగట్టు మీదికి పోదాం. అక్కడినుంచి ఎవరు ముందుగా వచ్చి, యీ సంచిని తాకితే, వాళ్ళది అందులో వున్న డబ్బు! ఏమంటావు?” అన్నాడొక దొంగ.

అంతావిన్న అవంతి చంద్రం స్వామి భక్తికి ఆశ్చర్యపోయి, తన తలగడకింద వున్న డబ్బు సంచిని అతడికి యివ్వబోయింది. కాని నీలకంఠం ఆమెకు అడ్డువచ్చి, "సంచి యివ్వకు. ఇతను చెప్పేదంతా పెద్ద కట్టుకథ. ■ డబ్బు సంచి నాకెలా దొరికిందో చెబుతాను విను," అంటూ యిలా చెప్పాడు:

అతడు కూతురు కట్నం, డబ్బుకోసం ఒకటి, రెండు చోట్ల ప్రయత్నించి, పని కాక నిరాశగా ఇంటికి బయలుదేరాడు. ■ క్షణంలో అతడికి జీవితం మీద రోత పుట్టింది. ఒక్కగానొక్క కూతురుకు పెళ్ళి చేసే శక్తిలేని తాను బతికుండి ప్రయోజనం ఏమనుకుంటూ దారిపక్కనే వున్న


ఒక పాడుపడ్డ బావికేసి తడబడుతున్న అడుగులతో నడవసాగాడు.

నీలకంఠానికి కొంచెం వెనక్కి వస్తున్న ఒక నడివయసువాడు, అతడి తడబాటు గమనించి, చప్పునవచ్చి భుజం పట్టుకుని, "అగు. నువ్వేదో అఘాయిత్యానికి తలబడి నట్టున్నది! కారణం ఏమిటి?" అన్నాడు.

నీలకంఠం కళ్ళ నీళ్ళు పెట్టుకుని, "ఒక్కగానొక్క కూతురుకు పెళ్ళి చేయలేని నేను బతికుండి ప్రయోజనం ఏమిటి?" అన్నాడు.

■ జవాబుకు అతడు నవ్వి, "నాకు పదిమంది అడపెల్లలకు పెళ్ళిళ్ళు చేయగల స్థోమతున్నది గాని, పెల్లలు లేరు. ఈ డబ్బు నాదికాదు, అయినా తీసుకో.





నీ చిరునామా యిచ్చావంటే, నెలకింత అని వసూలు చేసుకుంటాను," అంటూ ఒక తోలుసంచిని నీలకంఠానికి యిచ్చాడు.

"ఆయన పేరు రాజయ్య. ఆయన నాకు సంచి యివ్వడం వాటాన వుండి చూసి, ఈ చంద్రం కాజేయాలని ప్రయత్నం చేస్తున్నాడు. అవంటి, ఇతడి మాటలు నమ్మకు. సాక్ష్యం చెప్పడానికి, ఆ రాజయ్య ఎక్కడ వుంటాడో తెలియదు," అన్నాడు నీలకంఠం చిరాగ్గా.

అంతలో రాజయ్య వీధిలోంచి గడప దగ్గరకు వచ్చి, "అంత చీకట్లో కూడా, యీ ఇంటిని బాగా గుర్తు పెట్టుకున్నానన్న మాట!" అన్నాడు నవ్వుతూ.

నీలకంఠం కూతురుకు రాజయ్యను పరిచయం చేశాడు. ఆమె జరిగినదంతా ఆయనకు చెప్పి, "ఈ చిక్కుముడిని మీరే ఊడదీయాలి!" అన్నది.

"అదెంతపని!" అని రాజయ్య జరిగింది యిలా చెప్పాడు:

ఆయన పట్నంలో బంధువులింట పెళ్ళి కని, సూర్యోదయానికి కొంచెం ముందుగా బయలుదేరాడు. నీలకంఠం వాళ్ళగ్రామం చేరి, అతడి ఇంటి వీధిలోకి వచ్చేసరికి వర్షం ప్రారంభమైంది. తలదాచుకునేందుకు ఇంటి అరుగుమీదికి చేరిన రాజయ్యకు తడిక పక్కన సంచి ఒకటి కనిపించింది. తిని చూడగా లోపల చాలా డబ్బు! ఇంటికి తాళం వేసివున్నది. ఇంటి వాళ్ళు ఎక్కడికో వెళ్ళే కొందరలో సంచి అక్కడ జారవిడిచి వుంటారని, తిరుగు ప్రయాణంలో వాళ్ళకు అప్పగించ వచ్చునని అనుకుని, వాన వెలవగానే ఆయన ప్రయాణమైపోయాడు.

దారిలో ఒక చోట ■ డబ్బును పాడు బడిన బావికేసి పోతున్న నీలకంఠానికి యివ్వడం జరిగింది. అప్పట్లో రాజయ్యకు తనకు డబ్బు సంచి దొరికిన ఇల్లు నీలకంఠానిదని తెలియదు. తిరిగి ఆయన ఇంటికి పోయి, తనకు సంచి దొరికిన ఇంటివాళ్ళకు జరిగిన సంగతి చెప్పి,

డబ్బు యిద్దామని, డబ్బు తీసుకుని బయలుదేరి వచ్చాడు.

ఇంతచెప్పి రాజయ్య, నీలకంఠతో, "నేను మీకిచ్చిన డబ్బు సంచి చంద్రం యజమానిదే అయివుంటుంది. దాన్ని చంద్రానికి యిచ్చేయ్యండి. మీకు కాబోయే అల్లుడికి యివ్వవలసిన కట్నం పదివేలా నేనిస్తాను," అని, చంద్రం కేసి పరీక్షగా చూస్తూ, "అ కాబోయే అల్లుడు యీ కుర్రవాడిపాటివుంటాడా?" అని అడిగాడు.

"ఏదో పెళ్ళి చూపులకంటూ వచ్చి పోయిన అతణ్ణి గురించి లోతుగా తెలుసు కునే అవకాశం నా కెక్కడుంది? తల్లి దండ్రులు పదివేలు కట్నం కావాలంటే, గంగిరెద్దులా తలూపాడు, అంతే!" అన్నాడు నీలకంఠం అక్కనుగా.

రాజయ్య, యీసారి చంద్రం భుజం తట్టి, "నీ యజమాని పోయిందని చేతులు దులిపి వేసుకున్న డబ్బును, తిరిగి ఆయన పరంచేసేందుకు నీవు వడ్డ శ్రమా.

నీ నిజాయితీ నాకు బాగా నచ్చాయి. నీలకంఠంగారూ, అవంతి ఒప్పుకుంటే మాట! నీకు పెళ్ళయిందా? కాకపోతే, ఏపాటి కట్నం కావాలి?" అన్నాడు.

చంద్రం నీలకంఠం కేసి, అవంతి కేసి చూశాడు. నీలకంఠం అతడి కేసి ఆప్యాయంగా చూస్తున్నాడు; అవంతి సిగ్గుతో తల వంచుకుని నేలచూపులు చూస్తున్నది.

"తన పెళ్ళి తప్పిపోయినా సరే అనిడబ్బు సంచి నాకివ్వబోయిన అవంతి మంచితనం నాకు చాలా నచ్చింది. కట్నం కారణంగా యింత గొడవ జరిగాక, యింక నేను కట్నం అడగడమేమిటి?" అన్నాడు చంద్రం.

రాజయ్య, నీలకంఠం, అవంతిల కేసి చూసి, వాళ్ళు అనందపడుతూండడం గ్రహించి, "వచ్చే నెలలోనే పెళ్ళి ముహూర్తం, యిక్కడ కాదు, నా ఇంట్లో. పదిమంది అడపెల్లలకు పెళ్ళిళ్ళు చేయగల స్థామతుగలవాడనని లోగడే నీలకంఠం గారికి చెప్పాను," అన్నాడు.



మారని బుద్ధి

ఒక గ్రామంలో జోగయ్య అనే పాలవ్యాపారి వుండేవాడు. అతణ్ణి వాడకందార్లు ఎన్నిసార్లు కోప్పడినా, హెచ్చరించినా పాలల్లో నీళ్ళు కలపడం మానలేదు. చివరికి గ్రామపెద్దలు అతడి పశువుల్ని లాక్కుని, గ్రామం నుంచి తరిమేశారు.

జోగయ్య మరెక్కడైనా బతుకు తెరువు చూసుకుందామనుకుంటూ ఒక కొండ మార్గాన పోతూండగా, వాడికి ఒక కొలను పక్కన వున్న గుహ ముందు యోగి ఒకాయన కనిపించాడు.

జోగయ్య, యోగికి నమస్కరించి, తన కథ అంతా చెప్పకుని, “స్వామీ, యిప్పటికి బుద్ధి వచ్చింది. నాకు పాలవ్యాపారం తప్ప, మరేం చేతకాదు. మీరు కరుణించాలి,” అన్నాడు.

యోగికి అతడి మీద జాలి కలిగింది. అయిన కొలనును జోగయ్యకు చూపుతూ, “ఇక నుంచి, ఆ కొలనులో నీళ్ళకు బదులు పాలుండబోతున్నవి. సుఖంగా బతుకు,” అన్నాడు.

జోగయ్య, యోగికిని రెండు చేతులూ జోడించి, “ఈ పాలకొలను పక్కనే, రెండు నీటి కొలనులు కూడా న్నస్టించి యివ్వండి,” అని కోరాడు.

—కాశీనాథ్ & కాశీనాథ్





విష్ణు కథ

పాలసముద్రంలో ఉన్న త్రికూటపర్వతానికి ఇసుము, వెండి, బంగారాల మూడు శిఖరాలు; ఆ శిఖరాల నడుమ ఫలవృక్షాలతో నిండిన మహారణ్యం. ఆ వనంలో గజేంద్రం అనే మదపుటేనుగు తన భార్యలైన దశలక్ష్మికోటి అడవినుగులతో విహరిస్తూ దాహం తీర్చుకోడానికి మహావనం మధ్యనున్న సరోవరానికి బయలుదేరింది.

దాహం తీరాక జలవిహారంపై బుద్ధి పుట్టి, తన అడవినుగులతో సరోవరాన్ని అల్లకల్లోలం చేస్తూ విజృంభించి జల కేళిలో లీనమై ఉన్న గజేంద్రాన్ని, గొప్ప మొసలి కోరలు గుచ్చి ముందరి కుడి కాలు పట్టుకొన్నది.

బాధతో గజేంద్రం చేసిన ఘంకారానికి అడవినుగులు బెదిరి చెల్లాచెదరుగా సరోవరం చుట్టూరా ఒడ్డు చేరుకొని, గజేంద్రం పడుతూన్న బాధ చూసి ఏడుస్తూ నిలబడ్డాయేగాని, మొసలి పట్టునుండి ఎలా తప్పించాలో వాటికి తోచలేదు.

గజేంద్రం మొసలి బారినుండి తప్పించుకోడానికి ఎన్ని ప్రయత్నాలు చెయ్యాలో అన్ని చేస్తూ తల్లడిల్లిపోసాగింది. ఏనుగులు శోకాలు పెడుతూనే, అకలి తీర్చుకుంటూ, వేరే జలాశ్రయాలకు వెళ్ళి నీరు తాగి వస్తూపోతూ సరోవరం చుట్టూ తిరుగుతూ కన్నీరు కారుస్తూ న్నాయి. సరోవరంలో కరిమకరాల పోరాటం సాగుతూనే ఉన్నది.



ఏనుగు దంతాలతో మొసలిని పొడిచేది. మొసలి ఎగిరి మీదపడి ఏనుగు శరీరమంతా రక్తధారలు కారేట్లుగా వాడి గోళ్ళతో రక్కెది.

ఏనుగు తొండంతో మొసలి వీపు బాదేది, మొసలి కరుకుల తోకతో ఏనుగును ఎడా పెడా కొట్టేది.

ఏనుగు మొసలి మీద పడి నాలుగు కాళ్ళతో కుమ్మేయాలని చూస్తే, మొసలి నీటి అడుగున దాగి ఉండేది. ఏనుగు ఎంతకూ మొసలి జాడ లేకపోవడం చూసి ఒడ్డు చేరబోతూంటే, తటాలున మకరం ఏనుగును పట్టుకొని లొక్కు పోయి నీట ముంచేది. అలాగ

ఎన్నిసార్లో ఏనుగును ముప్పుతిప్పలు పెట్టింది. ఏనుగుకూ మొసలికీ నిర్విరామంగా పోరాటం వెయ్యి సంవత్సరాలు సాగింది.

గజేంద్రం స్వశక్తిని నమ్ముకొని ఎంత సాహసించి పోరాడినా క్రమక్రమంగా శక్తి సన్నగిల్లింది. మొసలి జలగ్రహం! నీటిలో దాని బలం ఎక్కువ. ఏనుగు రక్తం పీలుస్తూ అది మరింత బలంతో బాగా ఒళ్ళు పెంచింది. ఏనుగు బొమికలతో మిగిలింది. మొసలి పట్టునుండి మోక్షం పొందడం మరింక దానికి సాధ్యం కాదు!

"దాహం తీర్చుకోడానికి ఈ సరోవరానికి నేరక వచ్చాను. దాహం తీర్చుకొని వెళ్ళిపోకుండా సరస్సులో ఎందుకు దిగాను? నా పాడు బుద్ధే నన్ను మొసలికి పట్టి ఇచ్చింది!" అంటూ గజేంద్రం చింతించడం మొదలు పెట్టింది.

"నన్నెవరు రక్షస్తారు? ఎవరిని పిలవాలి? నన్ను నేను రక్షించుకోలేని స్థితిలో ఉన్న నా మనస్సులో ఏ మూలనో నేను కాపాడబడగల అవకాశం ఏదో ఉన్నదనే ఆశ! ఆ ఆశపల్లనే రక్షణ కోరుకుంటున్నాను! అంటే నా ఆశకు అధారం ఏదో ఉండి తీరాలి! అవే దేవుడని పిలుస్తున్నాను!

దేవుడు. భగవంతుడు. ఈశ్వరుడు
అనే భావనకు ఆదిమూలమైన ఓ దేవుడా!
కారణాలన్నిటికీ నువ్వే కారణానివి!

నా లాంటి మదగర్వితులైన మంద
మదమతి జీవులు అపవ రాసంతవరకు
నిన్ను తలచవరు! బాధవడితేనేగాని నీ
అవసరం బోధపడదు. ఉన్నాడు ఉన్నాడు
అనేవాడు ఉన్నాడో, లేడో అనే అందోళన
పడందే నువ్వు కనిపించవు!" అని పరిపరి
విధాల చింతనలో పడ్డ గజేంద్రానికి
మొసలి పెడుతున్న బాధ కొంత తగ్గినట్లు
అయింది.

ఎప్పుడైతే గజేంద్రుడు చింతన మొదలు
పెట్టాడో, ■ క్షణంలోనే మొసలి కోరల
కుదుళ్ళలో సలుపు పుట్టింది. గుండె దడ
చురుక్కుమనిపించింది. అయినా అది
మరింత రోషంతో గజేంద్రం కాలిని
నొక్కి, నొక్కి పిప్పి చేస్తూనే ఉన్నది.

"జీవుల చెడ్డనూ, బాధనూ హరించే
వాడివి! అంతటా ఉండేవాడివి, వ్యాపి
స్తూనే ఉండేవాడివి!


దేవుళ్ళకు మూలమైన దేవుడా! ఈ
జగత్తు జనించే హేతువుకి నువ్వే మూల
హేతువు! నన్ను రక్షించమని ఎంత
బలంగా నిన్ను కోరుతానో అంత వేగంగా
నన్ను నీవు రక్షించుతావని నమ్ము
తున్నాను. రక్షించితీరగలవు!



అన్నీ నువ్వే అవుతూ మాట కూ,
మనస్సుకూ అందనివాడివిగా ఉండే ఓ
సర్వేశ్వరుడా! నాలాంటి దీనులను ఆదు
కొనే బాధ్యత నీదే కదా!

జీవశక్తులన్నీ నశించిపోయిన నాలో,
ఇప్పుడు కన్నీరు హరించిపోయింది. నిన్ను
ఎలుగెత్తిపిలవలేను సరికదా, నా నుండి
చిన్న మూలుగు కూడా రాదు, స్పృహ
కూడా తప్పుతున్నది.

నన్ను రక్షించినా మానినా అంతా నీ
యిష్టం! నీవు తప్పితే నాకు యింకేదికూడా
ధ్యాసా లేదు!" అంటూ గజేంద్రుడు
శక్తినంతా కూడదీసుకొని తొండాన్ని ఎత్తి
పిలుస్తున్నట్లుగా తిన్నగా చూశాడు.



మొసలికి బలం తగ్గిపోతున్నదని పించింది, నేరు జారుతున్నట్లు, కంతం బిగుసుకుంటున్నట్లు తోచింది.

తాను ఉన్నదీ లేనిదీ తెలియని స్థితిలో వినుగు కళ్ళు మూత పడుతూంటే, అలాగే ఏ మాత్రం చలనం లేకుండా ఉండిపోయింది.

అప్పుడు విష్ణువు వచ్చాడు.

ఆకాశమంతా అతని రూపంతో నిండి పోయింది. తానొక సూక్ష్మమైన అణువును అని గజేంద్రానికి అనిపించింది.

వస్తూనే విష్ణువు చేతనున్న చక్రాన్ని విడిచాడు. అభయముద్రగా పతాక హస్తం పట్టాడు.

ప్రచండ వేగంతో గిరున తిరుగుతూ వచ్చి విష్ణుచక్రం మొసలి తల నరికింది.

మొసలి ఒక గంధర్వుడు, హుహూ అనేది అతడి పేరు. దేవలుడు అనే ఋషి నీటిలో నిల్చుని ఉండగా నీటిలోంచి కనపడకుండా వెళ్ళి మొసలిలాగ, ఋషి కాలు పట్టుకున్నాడు. ఋషి ■ గంధర్వుణ్ణి మొసలిగా పడి ఉండు అని శపించాడు. విష్ణు చక్రంతో ■ శాపం తీరింది.

మొసలి బారినుండి విముక్తి పొందిన గజేంద్రాన్ని సరస్సు నుండి వెలుపలికి లాగి విష్ణువు అరచేత్తో దాని కుంభస్థలాన్ని నిమిరాడు. అస్పర్శకు గజేంద్రం పోయిన జవసత్వాల్ని, శరీరపుష్కనీ తిరిగిపొందింది, పూర్వజన్మ జ్ఞానం కూడా కలిగింది.

గజేంద్రం వెనకటిజన్మలో విష్ణుచింతనా తత్పరుడైన ఇంద్రద్యుమ్ను డనే మహారాజు. విష్ణుధ్యానంలోవున్న అతను అగస్త్య మహర్షి రాకను గమనించ లేడు. ఋషి కోపగించి మదగజమై పుట్టుదువు గాక అని శపించాడు. ఆ రాజే గజేంద్రంగా పుట్టి మోక్షణపొందాడు.

గజేంద్రమోక్షణ కథను సూతమహర్షి నైమిశారణ్యంలో జరుగుతున్న సత్రయాగానికి వచ్చిన శౌన కాది మునులకు చెప్పాడు.

మునులు సూతుడితో, "మునీంద్రా! గజేంద్రమోక్షణ కథ కేవలం ఒక ఏనుగుకు చెందినదిగా లేదు, జీవకోటి అంతకూ ముఖ్యంగా అనేక బంధాలతో బాధలో చిక్కుకుని సతమతమయ్యే మానవజీవికి వర్తించే కథలాగ వున్నది," అని అన్నారు.

సూతుడు, "ఔను, గజేంద్రమోక్షం అంతరార్థంతో కూడినదే! ఎవరు ఎలాగ అన్వయించుకున్నా సరిపోతుంది. కాలం విష్ణువు అధీనంలోనే ఇమిడి వున్నది. కాలచక్ర భ్రమణంలో ఎన్నో సమస్యలూ, కష్టాలూ సమసిపోతూంటాయి," అని చెప్పాడు.

మునులు, "మునివర్యా! గజేంద్రమోక్షాన్నిబట్టి కారణకారణుడు, సర్వేశ్వరుడు విష్ణువు అని తెలుస్తున్నది. అటువంటి విష్ణుకథను పూర్తిగా వినాలని ఉవ్విళ్ళూరుతున్నాం. నీ ముందు మేము పిల్లలవంటి వాళ్ళం. కనుక విష్ణువును గూర్చిన విశేషాలన్నీ మాకు సులభంగా బోధపడేలాగ వినిపించ ప్రార్థిస్తున్నాం. వ్యాసమహర్షి వలన సమస్త పురాణాలనూ ఇతిహాసాలనూ, వాటిలోని విశేషార్థాలనూ ఎరిగిన నీవు ఒక్కడివే మమ్మల్ని కృతార్థుల్ని చేయగలవు!" అని అన్నారు.

సూతుడు వారి మాటలకు సంతసించి, "అలాగే విందురుగాని. వ్యాసమహర్షి విష్ణు



వును గురించిన అనేక లీలావతార విశేషాలతో ప్రత్యేకంగా మహాభాగవతాన్ని రచించి, తనకుమారుడైన శుకునికి బోధించాడు. విష్ణుకథను విని తరింపగోరిన పరీక్షిత్తు మహారాజుకి శుకయోగి దాన్ని చెప్పాడు. గజేంద్రాన్ని రక్షించ వచ్చిన విష్ణువు అవతరణ 'అదిమూలావతారం' అని పేర్కొనబడింది.

విష్ణువు అనేక అవతారాలు ఎత్తాడు. వాటిలో పరిణామ దశలను అనుసరించే దశావతారాలు అనబడే పది అవతారాలు ముఖ్యమైనవి.

నారము అంటే నీరు. నీటికి మూలమైనవాడు కనుకనే విష్ణువు నారాయణు



చివర అంటూలేని శేషువుపై శేషకాయగా విష్ణువు పవ్వళించి వుండగా, అతని బొడ్డు నుండి నాళంతో గొప్పపద్మం పైకిలేచింది. ఆ పద్మంలో బ్రహ్మ అవిర్భవించాడు. బ్రహ్మ అన్నిటినీ సృజించాడు.

అనంతమైన కాలం యుగాలుగా సాగు తూంటుంది.

కృత - త్రేతా - ద్వాపర - కలియుగాలు కలిసి ఒక మహాయుగం.

వెయ్యి మహాయుగాలు కలిసి ఒక కల్పం. కల్పం బ్రహ్మకు ఒక పగలు. పగలు పూర్తికాగానే అతనికి నిద్ర ముంచు కొస్తుంది. అదే కల్పాంతం. అప్పుడు అంతటా గాఢాంధకారం అలుముకొంటుంది. విష్ణువు నుండి వెలువడిన సంకర్షణాగ్ని వేడిమి అన్నిటినీ మాడ్చివేస్తుంది. పెనుగాలులు వీస్తుంటే కారుమేఘాలు గుంపులు గుంపులుగా వీనుగుతొండాల్లాంటి జలధారలు ఎడతెరిపి లేకుండా కురుస్తాయి. మహాసముద్రం ఆకాశాన్నంటి పొంగుతుంది. భూ, భువర్, స్వర్లోకాలు మునిగి పోతాయి. ఎటు చూసినా జల బీభత్సం తప్పితే మరేమీవుండదు. విధంగా ప్రళయం సంభవిస్తుంది. బ్రహ్మ నిద్రపోయే రాత్రి అంతా ప్రళయకాలం!

అది కల్పాంతం దగ్గర వున్న సమయం:

దైనాడు. నారాయణుడి నుండి నీరు పుట్టింది. నీటినుండి జీవం పుట్టింది. విష్ణువు జలచరమైన చేపగా అవతరించాడు. అదేమత్స్యావతారం! దశావతారాల్లో మత్స్యావతారం మొదటిది.

విష్ణువు నీటితో నిండిన నీలమేఘం రంగులో ఉంటాడు. మేఘంలో మెరుపు వున్నట్టే విష్ణువు తేజోమయుడు. అతని నుండి వచ్చిన జలం కూడా తేజస్సుతో నిండి తెల్లని వెలుగు చిమ్ముతూంటుంది.

■ జలమే కారణోదక క్షిరసాగరం!

క్షిరసాగరంలో అనంతమైన కాలం శేషసర్పం రూపంతో చుట్టలు చుట్టుకొని ఉంటుంది. శేషువుకి వెయ్యి పడగలు.



సత్యవ్రతుడు అనే రాజర్షి నదిలో స్నానం చేసి నారాయణ ధ్యానం చేసి, అర్ఘ్యం యివ్వబోయేటప్పుడు, అతని దోసిట్లోకి బంగారం రంగులో వున్న చిన్న చేప వచ్చింది. సత్యవ్రతుడు దాన్ని నదిలో విడిచిపెట్ట బోతూంటే, ఆ చిన్నారి చేప, "ఓ రాజా! మా చేపజాతి మంచిదికాదు. చిన్న చేపల్ని పెద్ద చేపలు మింగేస్తాయి. వాటి నుంచి తప్పించుకున్నా, జాలర్లు వలపన్ని పట్టి చంపుతారు. అందుచేత, నీ రక్షణకోరి నీ దోసిలిలోకి వచ్చాను, నిర్దయగా నన్ను విడిచిపెట్టకు!" అని పలికింది.

సత్యవ్రతుడు చేపను తన కమండ లంలో వుంచి తన నగరికి తీసుకు వెళ్ళాడు. సత్యవ్రతుడు మహారాజుగా రాజ్యపాలన చేస్తూనే గొప్ప తపస్సుచేసిన రాజబుషి. విష్ణుభక్తి తత్పరుడు, గొప్ప జ్ఞానసంపన్నుడు.


కమండలంలో ఉంచిన చేపపిల్ల, మర్నాటికే నిండుగా పెరిగి ఉక్కిరి

బిక్కిరవుతూ, "రాజా! నన్ను ఇందు లోంచి తీసి, కాస్త పెద్ద చోటులో చేర్చు!" అంటూ అర్తనాదం చేసింది.

ఆ చేపను పెద్ద నీటి తొట్టెలో విడిచిన కొద్దిసేపటికే చేప ఎదిగి అది కూడా చాలకపోగా, సత్యవ్రతుడు దాన్ని చిన్న మడుగులో వేశాడు. చేప పెరిగిపోతూనే ఉంది. మడుగు నుండి పెద్ద సరోవరానికి, సరోవరం నుండి మహాజలాశ్రయానికి చేర్చినా, అలా పెరిగిపోతూన్న మహా మత్స్యన్ని సముద్రానికి చేర్చగా, "ఓ రాజర్షి! నీ రక్షణ కోరిన నన్ను సముద్రంలో వదిలిపోతావా? ఇది న్యాయ మేనా? మొసళ్ళు, తిమింగలాలు నన్ను మింగవా?" అని మత్స్యం నిలదీసి అడిగింది.

సత్యవ్రతుడు, "ఓ మహామీనమా! ఇంతకంటే నేను చేయగల్గిందేముందో నువ్వే చెప్పు! క్షణానికి శత యోజనాలు పెరిగేలా ఉన్న నిన్ను ఏదీ, మింగలేదు కదా!" అన్నాడు.





అనేక మాంతకులు

చౌలాకాలం క్రితం చీనాదేశంలో ఒక ధనికుడైన దర్జీవాడు ఉండేవాడు. అతను వినోదప్రియుడు. అప్పుడప్పుడూ తన భార్యను వెంటబెట్టుకొని నగరంలోని వినోదాలు చూస్తూ రోజుల్లా తిరిగేవాడు.

ఒకనాడు అలాగే దర్జీ తన భార్యతో సహా నగరమంతా తిరిగి సాయంకాల మయాక ఇంటికి తిరిగివస్తూండగా వాళ్ళ కొక మరుగుజ్జువాడు కనిపించాడు. ■ మరుగుజ్జు రకరకాల హాస్యాలు చేసి, తన చుట్టూ వున్న వాళ్ళను కడుపుబ్బ నవ్విస్తున్నాడు. అందరితోపాటు దర్జీ, అతని భార్య కూడా మరుగుజ్జు వాడి హాస్యాలకు విరగబడి నవ్వి. ■ రాత్రికి వాణ్ణి తమ అతిథిగా ఆహ్వానించారు.

మరుగుజ్జు వాణ్ణి ఇంటికి తెచ్చి, దర్జీ వాడు దుకాణానికి వెళ్ళి, వేయించిన చేపలూ, రొట్టెలూ, నిమ్మకాయలూ, తెల్ల

నువ్వుల హల్వా కొని తెచ్చాడు. తరవాత ముగ్గురూ భోజనానికి ఉపక్రమించారు.

భోజనం ఉల్లాసంగా జరిగిపోతూండగా దర్జీవాడి భార్య ఒక పెద్ద చేప ముక్కను తీసుకుని మరుగుజ్జు వాడి నోట - కుక్కి, వాడి నోరు గట్టిగా మూసి, "అంతా ఒక్క సారే మింగాలి," అన్నది. అతికష్టం మీద మరుగుజ్జువాడు దాన్ని మింగటానికి యత్నించాడు. దురదృష్టవశాన ■ చేప ముక్కలో పెద్ద ముల్లుండి, అది మరుగుజ్జువాడి గొంతులో గుచ్చుకున్నది. వాడు గుడ్డుతేలవేసి, ప్రాణాలు వదిలాడు. అది చూసి దర్జీవాడు, "అరే, అల్లా! పాపం వీడి ప్రాణాలు మన చేతిమీదుగా పోయాయే. ఎలాటి దురదృష్టం వచ్చి పడింది!" అని వాపోసాగాడు.

"ఏడిచి ఏం లాభం? చేయవలసింది ఆలోచించాలి గాని," అన్నది దర్జీ భార్య.



“ఏం చేద్దామంటావు?” అని దర్జీ వాడు అడిగాడు.

“వీడి పైన బట్టకప్పి భుజానికెత్తుకో. ఇద్దరమూ మన బిడ్డకు రోగం వచ్చినట్టు నటిస్తూ, వైద్యుడి కోసం బయలు దేరుదాం,” అన్నది భార్య.

దర్జీవాడు మరుగుజ్జు శరీరం మీద ఒక బట్ట కప్పి, ఎత్తుకుని వీధిలోకి వచ్చాడు. అతని భార్య ముందు నడుస్తూ, “అయ్యో, నా బిడ్డకు మాయదారి మశూచికం వచ్చిందే! ఎవరు రక్షిస్తారు? మా కష్టం ఎవరు తీరుస్తారు? ఏ వైద్యుడన్నా దొరికితే బాగుణ్ణు!” అని గట్టిగా ఆక్రోశించ సాగింది.

మశూచికమనే మాట వినగానే వీధిలో వాళ్లు దర్జీవాడికి దూరంగా జొలిగారు. దర్జీ భార్య వాళ్ళను, “వైద్యుడిల్లెక్కడ బాబూ? వైద్యుడింటికి దారి ఏది నాయనా?” అంటూ అడిగింది. చివరకు ఎవరో వాళ్ళకొక వైద్యుడి యిల్లు చూపారు.

దర్జీవాడు వైద్యుడింటి తలవాకిలి తడితే, ఒక నీగ్రో బానిస వచ్చి తలుపు తెరిచింది. దర్జీవాడి భార్య ఆమెతో “మా బిడ్డకు చాలా సుస్తీగా వున్నది. వైద్యుడిగార్ని త్వరగా వచ్చి చూడమని చెబుతారా?” అంటూ ■ బానిస చేతిలో ఒక వెండికాసు పెట్టింది.

■ మాట చెప్పటానికి నీగ్రో బానిస మేడ మీదికి వెళ్ళగానే, భార్యభర్త లిద్దరూ లోపలికి అడుగుపెట్టి, మరుగుజ్జు వాడి శవాన్ని, మెట్ల మీద పెట్టేసి, కాలి సత్తువకొద్దీ పారిపోయారు.

ఈ లోపల నీగ్రో బానిస మేడ మీద వైద్యుడి చేతిలో వెండికాసు పెట్టి, ఎవరో వైద్యానికి వచ్చారని చెప్పింది. వైద్యుడు ■ కాసు చూసిన అనందంలో దీపం తీసుకోవాలన్న సంగతి మరిచిపోయి, గబగబా మెట్లుదిగివస్తూ, చీకట్లో మరుగుజ్జు వాడి శరీరాన్ని తన్నాడు. ■ శరీరం మెట్ల మీది నుంచి దొర్లి కిందపడిపోయింది. వైద్యుడు కిందికి వచ్చి చూస్తే శవం!


ఇది తాను చేసిన హత్య అనుకుని
వైద్యుడు కంగారు పడిపోయి, శవాన్ని
ఏం చెయ్యాలా అని ఆలోచించాడు.
ఆయన దాన్ని తన భార్య వద్దకు తీసుకు
పోయి, జరిగినది చెప్పాడు.

"ఇది ఈ ఇంట్లో ఉండటానికి వీల్లేదు.
దీన్ని డాబా మీదికి తీసుకుపోయి మన
పొరుగున ఉన్నవాళ్ళ దొడ్లో పడేద్దాం. ■
ఇంటివాడు సుల్తానుగారి పాకశాలాధికారి.
వాళ్ళ ఇంటి నిండా అంతులేని పిల్లులూ,
కుక్కలూ, ఎలకలూనూ, అవి శవాన్ని
క్షణాల మీద తిని పారేస్తాయి." అన్నది
వైద్యుడి భార్య.

సరే, భార్యభర్తలిద్దరూ డాబా మీదికి
వెళ్ళి, పక్క ఇంటివాడి వంటగది గోడకు
చేరబడేలాగా మరుగుజ్జువాడి శరీరాన్ని,
జాగ్రత్తగా దించి, పీడ వదిలించు
కున్నారు.

మరుక్షణమే పక్క ఇంటివాడు
ఎక్కడినుంచో ఇంటికి తిరిగివచ్చి, మైనం
వత్తి వెలిగించి, దాని వెలుగులో, తన
వంట ఇంటి గోడ నానుకుని ఎవరో కదల
కుండా నిలబడి వుండటం కనిపెట్టాడు.

అతని ఇంట తిండి పదార్థాలు తరుచూ
మాయమవుతూవుండేవి. ■ దొంగతనం
చేస్తూన్నది ఏ పిల్లులో, కుక్కలో అని
అతను అనుకుంటూ వచ్చాడు. ఇప్పు



డతను, "ఓహో! ఈ ఇంటి దొంగ
మనిషేనా? పక్కంటి డాబా మీదుగా
దిగాడన్నమాట." అనుకుని, ఒక దుడ్డు
కర్ర తెచ్చి, ఒక్క దెబ్బతో మరుగుజ్జును
పడగొట్టి, అంతతో కని తీరక, అదే
పనిగా శవాన్ని బాదాడు.

ఎన్ని కొట్టినా, "దొంగ" ఉలకడు,
ఫలకడు! ■ మనిషి వంగి చూస్తే శవం!

"అయ్యో, నా కొంప ముంచావురా
మరుగుజ్జువాడా! నా ఇంట దొంగతనం
చేసి నష్టం కలిగించింది చాలక, చచ్చి
నా ప్రాణం మీదికే తెచ్చావా? అల్లా,
నువ్వే నన్ను కాపాడాలి." అని ఆక్రోశించ
సాగాడు.



పడినవాణ్ణి, కొడుతున్నవాణ్ణి చూశారు. కిందపడివున్న మనిషిలో ప్రాణంలేదు.

“నువ్వు హత్య చేశావు! వలీ దగ్గిరకు పద,” అని కాపలావాళ్ళు మరుగుజ్జువాడి శవాన్ని, వ్యాపారస్తుణ్ణి, కొత్వాలు దగ్గిరికి తీసుకుపోయారు.

జరిగిన సంగతి అంతా విని కొత్వాలు వడ్డీ వ్యాపారస్తుణ్ణి తెల్లవారగానే ఉరి తీయవలసిందిగా తన భటులకు ఉత్తరు విచ్చాడు.

తెల్లవారగానే వ్యాపారస్తుడి ఉరిశిక్ష గురించి నగరమంతటా చాటింపు జరిగింది. జనం ఉరి తీసే చోటికి గుంపులు గుంపులుగా చేరారు. వ్యాపారస్తుణ్ణి వధ్యస్థానంలో నిలబెట్టి, భటులు మెడకు ఉచ్చు కూడా తగిలించారు.

అంతలో సుల్తానుగారి పాకశాలాధికారి, పరిగెత్తుకుంటూ వచ్చి, “అగండి, అగండి! మరుగుజ్జును హత్య చేసిన వాణ్ణి నేను!” అన్నాడు. “నువ్వు హత్య ఎందుకు చేశావు?” అని కొత్వాలు అడిగాడు.

పాకశాలాధికారి జరిగినది చెప్పాడు.

“ఈ మనిషి నేరం ఒప్పుకున్నాడు గనక ■ వ్యాపారస్తుణ్ణి వదిలేసి, ఇతన్ని ఉరి తీయండి,” అని కొత్వాలు భటులను ఆజ్ఞాపించాడు.

అతను ఆ శవాన్ని మోసుకుని పోయి, ఒక దుకాణం మొగదల శవాన్ని నిలబెట్టి తన దారిన తాను వెళ్ళాడు.

కొంతసేపటికి ఒక వడ్డీ వ్యాపారస్తుడు తప్ప తాగి, మైకం పోవటానికి స్నానశాలకు తూలుతూ పోతూ అటుగా వచ్చాడు. మరుగుజ్జువాణ్ణి చూడగానే ■ వ్యాపారస్తుడికి, ఆ నిలబడి ఉన్న వాడు దొంగ అని అనుమానం కలిగింది.

“దొంగ పట్టుకోండి,” అని కేకలు వేస్తూ అతను మరుగుజ్జువాడి మీదికి లంఘించి, శవాన్ని పడదోసి, చేతులతో బాదసాగాడు.

తాగుబోతువాడి కేకలు విని రాత్రి కాపలావాళ్ళు, పరిగెత్తుకుంటూ వచ్చి, కింద

అంతలో వైద్యుడు వచ్చి, "అసలు హంతకుణ్ణి నేను!" అని తన కథ కొత్వాలుకు చెప్పాడు. కొత్వాలు వైద్యుణ్ణి ఉరితీయమన్నాడు.

భటులు వైద్యుణ్ణి ఉరి తీసే లోపల, దర్జీవాడు వచ్చి తానే అసలు హంతకుణ్ణిని తెలిపి, తన కథ అంతా చెప్పాడు.


"అసలు హంతకుడే దొరికాడు. అతన్ని ఉరితీయండి," అన్నాడు కొత్వాలు.

కాని ఈసారి కూడా ఒక అవాంతరం వచ్చింది. ఈ చచ్చిపోయిన మరుగుజ్జువాడు సుల్తానుగారి విదూషకుడు. కిందటి రోజు మరుగుజ్జువాడు ఎటో వెళ్ళి మళ్ళీ తిరిగి రాలేదు. అందుచేత సుల్తాన్ ఇవాళ తెల్లవారుతూనే అతన్ని గురించి అడిగాడు. మరుగుజ్జువాడు హతుడయాడనీ, అతన్ని చంపినది నేనేనంటే నేనేనని, నలుగురు మనుషులు తగాదా పడుతున్నారనీ సుల్తానుకు తెలియ వచ్చింది. చచ్చిన మరుగుజ్జునూ, అ నలుగురు హంతకులనూ, తన వద్ద

హాజరు పరచమని సుల్తాన్ కొత్వాలుకు కబురు పంపాడు.

అందరూ సుల్తాను సమక్షానికి చేరారు. హంతకులమని చెప్పకునే నలుగురూ తమ తమ కథలు సుల్తానుగారికి నివేదించుకున్నారు. అందరి కథలూ వింటున్న మంగలి వైద్యుడొకడు, మరుగుజ్జు శవాన్ని పరీక్షించి, "విదూషకుడి ఒంట్లో ఇంకా ప్రాణం వున్నది," అన్నాడు. అతను విదూషకుడి నోరు బలవంతాన తెరిచి, గొంతులోకి చివ్వు ఒకటి ప్రవేశపెట్టి, గొంతులో ఇరుక్కుని ఉన్న చేపముక్కను బయటికి లాగాడు. వెంటనే మరుగుజ్జువాడు పెద్దగా తుమ్మి, లేచి కూర్చుని, ముఖం నిమిరుకుని, చివాలున లేచి నిలబడ్డాడు.

ఆ విధంగా అందరి కష్టాలూ గట్టెక్కాయి. సుల్తాను, వైద్యుడికి గొప్ప బహుమానం ఇచ్చాడు. సుల్తాను వద్ద బహుమానాలు పొంది, "హంతకు" అందరూ తమ తమ ఇళ్ళకు తిరిగిపోయారు.



పోటో వ్యాఖ్యల పోటీ : : బహుమానం రు. 50 లు

ఈ పోటోల వ్యాఖ్యలు 1983 మార్చి నెల సంచికలో ప్రకటింపబడును.



Pranlal K. Patel

Devidas Kasbekar

- ★ పై పోటోలకు నరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.)
- ★ జనవరి నెల 20 వ తేదీలోగా వ్యాఖ్యలు మాకు చేరాలి. తరవాత చేరే వ్యాఖ్యలు ఎంతమాత్రమూ పరిశీలింపబడవు.
- ★ మాకు చేరిన వ్యాఖ్యలలో అత్యుత్తమంగా ఉన్న నెట్టుకు (రెండు వ్యాఖ్యలకు కలిపి) రు. 50/-లు బహుమానం.
- ★ వ్యాఖ్యలు రెండూ పోస్తుకాదువైన రాని, (వ్యాఖ్యలకు సంబంధించని విషయాలేవి చేర్చరాదు.) ఈ ఆద్రనుకు పంపాలి: - చందమామ పోటో వ్యాఖ్యల పోటీ, మద్రాసు-26

నవంబర్ నెల పోటీ ఫలితాలు

మొదటి పోటో : ఇరువారికీ మచ్చట !

రెండవ పోటో : బరువెవరికీ ఇచ్చట ?


సంపాదక : యన్. వి. చలమారెడ్డి, జమ్మలమడుగు-(కడప జిల్లా)

బహుమతి మొత్తం రు. 50/-నెలాఖరులోగా పంపబడుతుంది.

Printed by B. V. REDDI ■ Prasad Process Private Ltd., and Published by B. VISWANATHA REDDI for CHANDAMAMA CHILDREN'S TRUST FUND (Prop. of Chandamama Publications) 188, Arcot Road, Madras-600 026 (India). Controlling Editor: NAGI REDDI.

The stories, articles and designs contained herein ■ exclusive property of the Publishers and copying ■ adopting them ■ any manner will be dealt with according to law.

ఇదిగో ఇప్పుడు చాక్లెట్ మయం! చాక్లెట్ తియ్యదనం!




ఎన్నో పాలు, ఎంతో వెన్న, ఎక్కువ
చాక్లెట్, ఎంతో మెత్తదనం,
ఎంతో మృమ్మమ్మ...



న్యూట్రీన్ కన్సర్వేషన్ కంపెనీ ప్రైవేట్ లిమిటెడ్
హైదరాబాద్ రోడ్, పట్నం-517 002 (ఆంధ్ర)

ఇప్పుడు మీరు
న్యూట్రీన్ చాక్లెట్లను మెత్తని,
మృమ్మమ్మని, తియ్యని రుచి అంటే
ఎంతో సంతోషం అని చెప్పండి!
'చాక్లెట్ మయం'లో వినిపించండి!



CAS NC 82 TEL

జామ్యులే, స్టోర్ ఇంగ్లండ్



“కెనరా బ్యాంకు
కొంటుకు ఎవరు ముందు
వెడతారు?”

ఎవరు కెనరా బ్యాంకు కొంటుకు
ముందు వెడతారు? నివృత్తి:
అయితే ముగియక ఆ కమాన్
అయిన అం. మాకు కావాలిందల్లా
కొన్ని నాణెములు మాత్రమే—
నాణెములు పొందేట
మార్కు గుంటిలు పొంద.
నిలంధనం కొరకు వచ్చే సే
పొందు.



కెనరా బ్యాంక్
(జాతీయ బ్యాంక్)



“కెనరా బ్యాంకు కొంటరుకు ఎవరు ముందు వెడతారు?” దానికి నిబంధనలు :

1. ప్రతి అటగాడు వంతులవారిగా వాలుగు వాటాల్ని ఎగురవేసి ప్రారంభిస్తారు. అటగాళ్ళు తమకు వద్ద బొమ్మల వంటక ప్రకారము ముందు గడులకు కరుణుతారు. ఒక బొమ్మ వదిలే ఒక గడి, రెండు బొమ్మలకు రెండు గడులు. మూడు బొమ్మలకు మూడు గడులు. నాలుగు బొమ్మలకు నాలుగు గడులు.	3. కొంటరుకిక్కడ వచ్చే ముందుగా అటగాళ్ళు దారి గుండా మూడుపార్శు తరగవలసి ఉంటుంది.
2. ఎవరికి వాలుగా బొమ్మలే తారాయి అనేవికి మరోపారి అనే అవకాశము వస్తుంది.	4. బిళ్ళ గుంటలో వదిలే ఒక అవకాశం పోగొట్టుకున్నట్లే.
	5. పొదలో విక్రయమవుతున్నాయే రెండువకాశాలు పోయినట్లే.
	6. కొంత ఎక్కువ అంటే ఒక అవకాశం లాభం పొందినట్లే.

ఓహో! తెలివైన వీరలకోసం. పెట్టిన విద్యార్థిగా ఉండు. అలాంటి యువకులకు ఉన్నత విద్యార్థిసౌచి రవాన్ని అర్హుగా అందజేసి వివాహరస్తులన్న విషయాన్ని జ్ఞాపకముంచుకో!

కెనరా బ్యాంకునుండి ఉచితం స్విక్కర్స్

మీ బాలకేసు లేక మైనరు బాతా ఉన్న కెనరా బ్యాంకు కాబనుండి స్విక్కర్స్ను తీసుకొండి.



ఏమి మైనరు అంటే ఏం ?
 ఏమి కెనరా బ్యాంకులో ఏకొరకు ఒక బాతాను ప్రారంభించమని ఏ కల్లికగాని కండ్రికగాని చెప్పి, ఏమి వర్షాలుగెండ్ల వాడనైన వెంటనే ఏదే ఒక బాతాను పొంతముగా ప్రారంభించి నడవనవచ్చును. ఏన్ను మొత్తమైన అయిదు రూపాయలతోనే ||| బాతా ప్రారంభించి ఆ అనందాన్ని ఏదే పొందు.

విద్యానిధి : ఏమి తాళ్ళరువి బాతాలను కొంటున్నారా ? ||| ఇంజనీరా ?? లేక సైంటిస్టా ??? అయితే దానికి జవాబు విద్యానిధి. ఏ కల్లికండ్రిలతో ||| ఒక బాతాను ప్రారంభించమని చెప్పి, ఏ ఉన్నత విద్యార్థానం ఏకూచింత లేనిదిగా వుంటుంది.

బొలకేసు : చురుకైన వీరలు తమ పాకెట్ మనీ వంతటినీ బర్చు పెట్టరు. కొంత కెనరా బ్యాంకు టి.వి. బ్యాంకోసం వాస్తారు. తెలివిగా ప్రవర్తించండి. మీ కల్లి కండ్రిలను కెనరా బ్యాంకులో “బాలకేసు” బాతాను ప్రారంభించమని అడగండి. వాణ్ణి టి.వి. డిబ్బాలో వేస్తూ అవి వృద్ధి వెందిదం గమనించు. ఏ కలలన్నీ విజయవకాయి.



కెనరా బ్యాంక్
 (కాశీయ బ్యాంక్)

50% ఆదా చేయండి

మీకు రెండు అవసరం
అయినపుడు
ఒకటి మాత్రమే కొనండి.



కేమ్లిన్ 'విరగని' పెన్సిల్లు
ఎక్కువకాలం మన్నుతాయి
బాగా నొక్కబడి తయారైన లెడ్,
జాగ్రత్తగా సీజను చేయబడిన కలవ...
■ రెండూ ఒక ప్రత్యేకమైన పద్ధతి
ద్వారా ఇతరపర్చబడినవి; చెక్కేటప్పుడు
విరగని పెన్సిల్లను కేమ్లిన్ మాత్రమే
అందచేస్తుంది. ఎక్కువ కాలం మన్నే
పెన్సిల్లు మీకు లభిస్తాయి. ఇతర
సాధారణ పెన్సిల్ల కంటే రెండింతలు
ఎక్కువ మన్నేవి. మీరు సులభంగా
గుర్తు పట్టడానికి వీలుగా ఇప్పుడు అన్ని
కేమ్లిన్ పెన్సిల్లు ఒక ప్రత్యేకమైన
చిహ్నం కలిగివుంటాయి. ఈ చిహ్నాన్ని
చూచి మరి పెన్సిల్లు కొనండి.

ప్రకం ఆదా చేసుకోండి. నాణ్యతకు
గ్యారంటీ ఉసగే ఈ పేర్ల కొరకు
చూడండి.

ఈ చిహ్నం కొరకు చూడండి. ఇదే
మీ పొదుపు చిహ్నం.

క్రివేజీ, నుప్రిమ్, ఎస్పెలా, రీగల్

కేమ్లిన్ విరగని పెన్సిల్లు



కేమ్లిన్ ప్రైవేట్ లిమిటెడ్
అర్బ్ మెటీరియల్స్ డివిజన్
కొంపాయి 400 059.

కేమ్లిన్ అర్బ్ మెటీరియల్స్ ఉత్పాదకులు



VISION/795/R/TEL

Results of Chandamama—Camlin Colouring Contest No. 28 (Telugu)

1st Prize: P.N.G. Suresh, Rayagada. 2nd Prize: M. Prasad, Madras-17. M. Varma, Visakhapatnam. K. Madhuri, Iazipet. 3rd Prize: V. Ram Mohan Reddy, Hyderabad. T. Venkatesh, Hyderabad-4. P. Vijay Kumar, Mahebnagar. P. Jagadish, Vijayawada-520 010. V.V. Satheeshkumar, Waltair. M. Aruna Sree, Warnagal. Punk Anil Kumar, N.K. Agraharnamz. T. Vani, Bangalore-11. Nimmana Raju, Talpukur. A. Raga Maduri, Hyderabad.

జీవన్ హనూల చర్చ

కుక్కలూ వాటి సాహసకార్యాలు

కుక్క, విశ్వానమైన జంతువు. మనిషితో వివాహసంగా, చేరు పరావుంటే పెంపుడు జంతువుల్లోకల్లా ఎక్కువ విశ్వాసం గలది కుక్క. అంటే కాదు, కుక్క తన తెలివితేటలతో, ధైర్యంతో, సాహస కృత్యాలుచేసి, మనిషిని ఎన్నో అపాయాలనుంచి రక్షిస్తుంది-మనిషిని తన అత్త మిత్రుడిగా భావిస్తుంది. రికే అనే వేల్స్ దేశపు గొర్రెలను కాపే కుక్కకి రెండవ ప్రపంచ యుద్ధ కాలంలో యామిలో కప్పెట్లిన బాంబులను వివికీకరించడంలో తరిగివున్నారట. 1944లో ఒక సారి, అలా యామిలో కప్పెట్లిన బాంబుల మైన్ పాదాలగా పేలి రికేకి, జంతువున్న యుద్ధనాటికి ప్రమాదకరమైన గాయాలు తగిలాయి. ప్రమాదకరమైన ఆ బాంబులు గల ప్రదేశంలోకి తొరబడి వాళ్ళని రక్షించడానికి ఎవ్వరూ సాహసించలేదు. అప్పుడు

రికే వెసిగల్లి, చీరంగా, బాక్సరుని తినుకీళ్ళుండి కానపూచిరికేపున్న యామాని దగరికి, మరో అమృతమైన రక్షణగాది గోల్డన్ రీట్రీవర్, రాడిరి. 1947లో బీచ్లో అడుశోందరి, శివునకేకమింది....వానిలో మునుగుతూన్న యుద్ధపు కుర్రాళ్ళు, తడితడి రాది దూకే వాళ్ళని తన కాలరని పట్టుకోమని ఎంజురేసింది. వాళ్ళుద్ధరిని ఒడుకి రాక్కొద్దింది, వాళ్ళ వానితో సహా, స్వేచ్ఛాంతలోని ఆల్బర్ట్ పర్వతంలోని పెయింట్ కిర్పార్టులు



వెద్దదనం యివ్వడానికి, అప్పిటిలోకి బ్రహ్మాది ముని రాని పేరు, రేరి-1800 సంవత్సరంలో చనిపోయేవరికి 40 మందికిపైగా రక్షించింది.

వీరు కూడాను. దీనిన దీమా మిశు యాపత్తివిత మిత్రుడిలాంటిది. మిమ్మల్ని విశ్వాసంతో కాపాడుతూ రక్షణను కల్పిస్తుంది, అదేమిలో, ఎలాగో తెలుసుకోండి.

పీయింగ్ టవ్ కుక్కలు, అందులైన యజమానులకు కళ్ళు లాంటివి-అవి గ్రేడ్ చెయ్యడానికి, రక్షించడం నమూ అరిపేరు యివ్వ బద్దినది. ఆ కుక్క, తన యజమానిని కిక్కిరిపిన రోళ్ళ నుంచి రాలిస్తుంది, ఎరుదున్న వాళ్ళ నుంచి రక్షిస్తుంది. అంటే గాక యజమానియిచ్చే అక్షరపెల్ల ప్రాణహాని కలుగుతుందని వసిగడితే, అమాట



మందులో కూరుకుపోయిన వాళ్ళని రక్షించడం కోసం తరిగివున్నాడు. గతదిన 300 ఎళ్ళలో 1300 జీవితాలని రక్షించాడు! పెయింట్ కిర్పార్ట్ వెంకు ఎవ్వరూ ఒక ప్రాంత సేనా ఫంతుంది మిందులో కూరుకుపోయిన వారికి




జీవిత దీమా అనేది మీ కుటుంబాన్ని సురక్షితంగా ఉంచుకోవడానికి అతి తగ్గవలసిన మార్గం. దాన్ని గురించి తెలుసుకోండి.



లైఫ్ ఇన్సూరెన్స్ కార్పొరేషన్ ఆఫ్ ఇండియా

పాపిన్స్ తంత్ర

రాము, శ్యాము
చెబుతారొక కథ బలేగా
రారండోయ్ పిల్లలారా
వినండి మీరు శ్రద్ధగా



ఎరిక, ఏనుగు ఎదురుపడ్డాయి ఒకదానికొకటి
ఎరికంది కదా "ఏనుగుమావా, మనలో భేదం ఏమిటి?
నీ రంగు నలుపు, నలుపు నా రంగు
తోక నీకుంటే, నాకూ వుందా హంగు
నాలుగు కాళ్లు ఉన్నాయి నీకు
నాలుగు కాళ్లు మరి లేవా నాకు
రొండమెరి మీరు రెంటూరు మీ తిండి
వళ్లతోనే మేము నమిలి మింగేస్తామండి."
నవ్వుతూ ఏనుగు ఎరికతో అంది
నేస్తం కదవాము రా రమ్మంది

"నీ మాటలెంతో నాకు నచ్చాయి
కలపవోయి మిత్రమా స్నేహంగా చెయ్యి"
లరువైన తన చెయ్యి ఎత్తింది ఏనుగు
భయంతో దిద్దెరిక పుచ్చుకుంది పరుగు
అందుకే ఓ పిల్లలారా మీరూ వినండి శ్రద్ధగా
అందరూ ఏప్పుడూ ఉండాలి ఎంతో మెరికువగా
రినకండి సుమా నకిరీ పాపిన్స్ మీరు
కనుపు నాప్పితో అనక బాధపడతారు.



నకిరీవాటి మోసంతో పడనే వద్దు
అలాంటివెప్పుడూ మనకొద్దే వద్దు
అందమైన వెండి చారలు ఉన్నాయేమో చూడండి
అసలైన పాపిన్స్ పాకెట్ అదే అని గ్రహించండి